
ଜଉତିଷ କଥା ସତ ହେଲା 

କଟକରୁ ପ୍ରାୟ ଚାଳିଶ କିଲୋମିଟର ପୂର୍ବକୁ ଗଲେ ପଡ଼େ 
ଖଣ୍ଡସାହି ଗୀ । ତେଣିକି କେନ୍ଦ୍ରାପଡ଼ା ପ୍ରାୟ ପଚିଶ କିଲୋମିଟର ବାଟ । 
ନଇକୂଳରେ ଥଲେ ବି ନିଧୋଇଆ ଗୀ । ବ୍ରାହୃଣ ଘର ଅନେକ ଥ୍ଲେ 
ମଧ୍ଯ ଏଠି ଅନ୍ୟ ପାଟକମାନଙ୍କର ଘର ପାଖାପାଖି ରହି ଆସିଛି । ଅଳ୍ପ 
ଦୂରରେ ହରିଜନ ସାହି । ତା ପାଖରେ ମୂସଲମାନ ସାହି । ଲୋକମାନେ 
ଚାଷ ଉପରେ ବିଶେଷ ନିର୍ଭର କରଚ୍ତି । କେନାଲର ସୁବିଧା ଥ୍‌ବାରୁ 
ଜମିରେ ବର୍ଷରେ ତିନି ଚାରି ଫସଲ ହୁଏ । ସବୁ ଲୋକଙ୍କର ଚାଷ 
ଜମି ଯଥେଷ୍ଟ ନାହିଁ । କେତେକ ଲୋକ ଅନ୍ଯର ବିଲରେ ଭାଗ 
ବଖରାକରି ଆଉ କେତେକ ଲୋକ ମୂଲ ଲାଗି କୁଟୁମ୍ବ ଚଳାନ୍ତି । 

୧୯୧୩ ମସିହା ଫେବୃୟାରୀ ମାସ ଏଗାର ତାରିଖରେ ଏଇ 
ଗାରେ ଜନ୍ଧ୍‌ ହୋଇଥ୍‌ଲେ ସୁରେନ୍ଦ୍ରନାଥ ଦ୍ବିବେଦୀ । ସେ ଆଜି କେବଳ 
ଖଣ୍ଡସାହି ଗ୍ରାମର ଲୋକ ନୂହନ୍ତି, ଆଜି ଖଣ୍ଡମଣ୍ଡଳରେ ତାଙ୍କର ନାଆଁ 
ବ୍ୟାପି ଯାଇଛି | 

ଖଣ୍ଡସାହି ମାଗୁଣି ଦ୍ଵିବେଦୀଙ୍କର ଦ୍ଵିତୀୟ ପୁଅ ଜନ୍ମ ହେଲା ପରେ 
ଜାତକ ତିଆରି କରିବା ପାଇଁ ଗାର ବୂଢ଼ା ନାହାକ ଆସିଲେ । ଚାଉଳ, 
ଗୁଆ, ବନ୍ତଳ କଦଳୀ, ମୁଗଢାଇ, ଦୂବ, ବରକୋଳି ପତ୍ର ପ୍ରଭୃତି 

ଜ୍ୟୋତିଷଙ୍କ ସିଧା ଭାବେ ଥୁଆ ହେଲା । ମାଟିଘରର ଦାଣ୍ଡ ପିଣ୍ଡାରେ 
ଅଣ୍ଟାରୁ ଗୋଟାଳି କାଢ଼ି ବୃଢ଼ା ଅବଧାନ ମୁଣ୍ଡରେ ଲଗାଇ ଗାର 
କାଟିଲେ । ହିସାବ ପତ୍ର କଲେ । ମଣ୍ଡଳ କାଟି ଦୂଇ ତିନି ଘର ଲେଖିଲା 
ବେଳକୁ କୁଆଡୁ ଗୋଟାଏ ତେତୁୂଳିଆ ବିଛା ଆସି ତା ଉପର ଦେଇ 
ଚାଲିଗଲା । ନାହାକ ବୁଢ଼ା ଆନନ୍ଦରେ ଚିଜାର କରି କହିଲେ - ଏ 
ପୁଅ ବିଶ୍ଵ ବିଜୟୀ ହେବ ।” 

କଥାଟା ସେତେବେଳେ କାହା ମନକୁ ପାଇଲାନି । ସମସ୍ତେ 
ଭାବିଲେ, ନାହାକ ବୃଢ଼ାଟା ବେଶି ଦିଇଟା ‘ଦୂଆର ପଡ଼ି” ପାଇବା 
ପାଇଁ ଏମିତି କଥାଟିଏ କହିଦେଲା । ଜାତକ ଗଣନା ବେଳେ କେତେ 
ଲୋକ ଦାଣ୍ଡରେ ଠିଆହାଇ ଦେଖୁଥ୍‌ଲେ । ବୂଢ଼ାଟିଏ ଘଡ଼ଘଡ଼ ଗଳାରେ 
କହିଲା - “ହଁରେ ପୁଅ ! ତୋ ତୁଣ୍ଡ ସ୍ୁତୁଣ୍ଡ ହେଉ । ବଡ଼ଠାକୁର 
କରନ୍ତ, ଏ ପୁଅ ମାଗୁଣିଆର ନାଆଁ ରଖୁ । 

ସେତେବେଳେ କିଏ ବା ବିଶ୍ଵାସ କରିବ, ନାଆଁକୁ ମାତ୍ର ଜମି 
ଖଣ୍ଡେ ଥ୍ବା ଦରିଦ୍ର ବ୍ରାହଣର ପୁଅ ସୁରିଆ, ଖଭଶ୍ଡସାହିରୁ ବାହାରି 
ଖଣ୍ଡମଶ୍ଡଳ ବୁଲିବ ? ଖାଲି ମାଗୁଣି ଦ୍ଵିବେଦୀଙ୍କର ନୁହେଁ, ଓଡ଼ିଶାର 
ନାଆଁ ରଖି ଏତେ ବଡ଼ ହେବ ! ସୁରେନ୍ଦ୍ରଙ୍କ ଜେଢେ ବାପା ଶଙ୍କର 
ଦ୍ବିବେଦୀ ପୁତ୍ରହୀନ ଥ୍‌ବାରୁ ମାଗୁଣି ଦ୍ଵିବେଦୀଙ୍କୁ ପାଖ ଗାଆଁରୁ ପୁଅକରି 
ଆଣିଥ୍ଲେ | ଦଇବ ଯୋଗକୁ ପୁଅକରି ଆଣିଲା ପରେ ତାଙ୍କର ନିଜର 
ଆଉ ଗୋଟିଏ ପୁଅ ହେଲା । ମାଗି ଆଣିଥ୍ବାରୁ ପୁଅ ନାଁ ଦେଇଥ୍ଲେ 
ମାଗୁଣି । ନିଜର ଗୋଟିଏ ପୁଅ ହେବାରୁ ଶଙ୍କର ଦ୍ଵିବେଦୀଙ୍କର ମନ 
ବଦଳି ଗଲା । ଯେତେହେଲେ ପୋଷାପୁଅ ଗୁଂଜାରୁଅ । ସିଏ କ'ଣ 

ଆଉ ନିଜର ହେବ । ବ୍ରଢ଼ା ଶଙ୍କ ଦ୍ବିବେଦୀ ବଞ୍ଚି ଥାଉଁ ଥାଉଁ ଦି 
ପୁଅଙ୍କ ଭିତରେ ଭାଗ ବଣ୍ଟରା କରି ଦେଲେ । ପୋଷାପୁଅ ପାଇଁ ଛଅ 
ପଣ ନିଜ ପୁଅପାଇଁ ଦଶ ପଣ । ଆଜିକାଲିକାର ହିସାବରେ ମାଗୁଣି 
ଦ୍ବିବେଦୀ ମୂଳ ସଂପରିରୁ ଶତକଡ଼ା ସଇଁତିରିଶ ଭାଗ ପାଇଲେ । 

କଥାରେ କହନ୍ତି, ‘ପିତାମାତା ସୁକୃତରୁ ପୁତ୍ରହୁଏ ସୁଖୀ” । ଅଭାବ 
ଅସୁବିଧା ଭିତରେ ମାଗୁଣି ଦ୍ଵିବେଦୀଙ୍କର ଧର୍ମବଜ ପିଲାମାନଙ୍କୁ 
ଥଇଥାନ କରି ଉପରକୁ ଉଠାଇ ପାରିଲା । ଦୂନିଆରେ ମଣିଷ ପରି 
ମଣିଷ ହୋଇ ସେମାନେ ଦେଶ ଦୁନିଆ ବୂଲିଲେ । ମାଗୁଣି ଦ୍ବିବେଦୀଙ୍କର 
ପାଞ୍ଚ ପୁଅ, ଦୁଇଟି ଝିଅ । ପୁଅମାନେ ହେଲେ ଡାକ୍ତର ଅଭିରାମ 
ଦ୍ବିବେଦୀ, ସୁରେନ୍ଦ୍ରନାଥ ଦ୍ବିବେଦୀ, ଧୁବାନନ୍ଦ ଦ୍ବିବେଦୀ, ଧୀରେନ୍ଦ୍ରନାଥ 
ଦ୍ବିବେଦୀ ଓ ନିରଞ୍ଜନ ଦ୍ବିବେଦୀ । ଝିଅ ଶଶୀ ଦେବୀ ଓ ସୁଲୋଚନା 
ଦେବୀ । 

ଅଭାବ ଅନାଟନ ଭିତରେ ସୁରେନ୍ଦ୍ରଙ୍କ ବାଲ୍ୟ ଜୀବନ ବିତିଥ୍୍‌ଲା । 
କିନ୍ତୁ ଏ ଅଭାବ ତାଙ୍କ ମନକୁ କେବେ ଦୁର୍ବଳ କରି ନଥ୍ଲା । ସେ 
ଗ୍ରାମର ଯେଉଁମାନେ ଜମିଦାରଘର ବାବୁବଂଶୀୟା ସେମାନଙ୍କର 
ଆଭିଜାତ୍ୟ ଥୁଲା । ପ୍ରଜାପାଟକ ଥଲେ ! ସୁରେନ୍ଦ୍ରଙ୍କ ପରି ଯେଉଁମାନେ 
ଅଭାବଗ୍ରସ୍ତ ସେମାନେ ଅନ୍ୟମାନଙ୍କ ପରି ଭାଗବଖରା କରି ଚଳୁଥ୍ଲେ । 
ଏହି ଅଭାବ ଓ ଦାରିଦ୍ର୍ୟ ସୁରେନ୍ଦ୍ରଙ୍କୁ ଗୀର ସାଧାରଣ ମଣିଷଙ୍କ ସହିତ 
ମିଶିବାକୁ ସୁଯୋଗ ଦେଇଥ୍‌ଲା । ସାଧାରଣ ଲୋକମାନଙ୍କ ସହିତ 
ମିଶି ଖେଳିବା ବୁଲିବା ଯୋଗୁଁ ପରସ୍ବର ମଧ୍ୟରେ ଆତ୍ମୀୟତା 
ବଢ଼ିଯାଇଥ୍ଲା | ଗା ମାନଙ୍କର ଭିନ୍ନ ପାଟକର ଲୋକମାନଙ୍କ ମଧ୍ୟରେ 

ବି ଭାଇ, ଦାଦା, ବଡ଼ବାପା ସଂପର୍କ ରହିଥାଏ । ଗୀ ଟା ଗୋଟିଏ 
ପରିବାର ପରି ଚଳେ | 

ଏଇ ସବୂ ଭାବକୁ ଅଙ୍ଗରେ ଲିଭାଇ ଥ୍‌ବାରୁ ସୁରେନ୍ଦ୍ର ପରବର୍ୀ 
ଜୀବନରେ ସବୁ ବାଧୀ ମଧ୍ୟରେ ଅଟଳଥ୍‌ଲେ | ଏଇ ଗା ମାଟି ତାଙ୍କୁ 
ସାରା ବସୂଧାକୁ ଗୋଟିଏ ପରିବାର କରିବାର ଭାବ ଆଣି ଦେଇଛି ! 

ସୁରେନ୍ଦ୍ରଙ୍କ ବାପା ଗୀ ଚାଟଶାଳୀରେ ପଢ଼ିଥୁଲେ । ମା ସଂପୂର୍ଣ୍ଣ 
ନିରକ୍ଷରା । ମାତ୍ର ସାତବର୍ଷ ବୟସରେ ସେ ବୋହୂ ହୋଇ ଆସିଥୁଲେ । 
ନୀତି ନିଷ୍ଠା ଓ ସାଧୂଭାବ ଯୋଗୁଁ ନିରକ୍ଷରା ମା ତା'ର ପିଲାମାନଙ୍କ 
କେବଳ ଶିକ୍ଷିତ କରାଇ ଠିଆ କଲାନି, ମଣିଷ ପରି ମଣିଷ କରି ଗଢ଼ି 
ତୋଳିଲା । 

ସେ ଦିନ ଜାତକ ଗଣନା ବେଳେ ନାହାକ ବୂଢ଼ାର କଥାଶୁଣି 
ନିରକ୍ଷରା ମା ମୁଣ୍ଡରେ ଯୋଡହାତ ବାଡ଼େଇ କହିଥ୍‌ଲେ - ˆ ସତେ 
ଠାକୁର ତାକୁ ପରମାୟୁ ଦେବେ ! ସତେ ମୋ ପୁଅ ମଣିଷ ହେବ ! 
ଏବେ ପରିଣତ ବୟସରେ ସୁରେନ୍ଦ୍ର ଦ୍ବିବେଦୀ ମାଙ୍କ କଥା ମନେ 
ପକାଇ କହନ୍ତି - “ଜାତକରେ ମୋର ବିଶ୍ଧାସ ନାହିଁ । କିନ୍ତୁ ବିଶ୍ର 
ବିଜୟ କରେ କି ନକରେ, ସାରା ବିଶ୍ଵ ପଯ୍ୟଟନ କରି ସାରିଛି । 
ଉତ୍ତର ଓ ଦକ୍ଷିଣ ଆମେରିକା, ଜାପାନ, ଇଣ୍ଡୋନେସିଆ, ବହୁଦେଶ, 
ସିଙ୍ଗାପୁର, ହଂକଂ, ଇଉରୋପ ମହାଦେଶର ପ୍ରାୟ ସବୂ ଦେଶ, 
ଯୁଗୋସ୍ଲୋଭିଆ, ଆରବ ଦେଶ ଗୁଡ଼ିକ ଓ ଇସ୍ରାଏଲ ଆଦି ଦେଶକୁ 
କୌଣସି ନା କୌଣସି କାମରେ ଯିବାର ସୁଯୋଗ ପାଇଛି । ଜାତକ 
କଥା ଏକ ପ୍ରକାର ସତ ହୋଇଛି । 

ସୁରେନ୍ଦ୍ରଙ୍କର ଜାତକ ଏବେ ନାହିଁ । ସେ ୧୯୪୫ ମସିହାରେ 
ଜେଲ୍‌ରେ ଥ୍ବାବେଳେ ତାଙ୍କ ଘର ପୋଡ଼ିଗଲା ! ଏହି ଘର ପୋଡ଼ିରେ 
ଜାତକଟି ବି ପୋଡ଼ି ଯାଇଛି । 
ମାଆର ଗାଳି ଜୀବନରେ ରାହା ଦେଖାଇଲା 

ଗୀଁର ଚାଷ ଜମିରୁ ଯେତିକି ଆୟ ହେଉଥଲା, ସେଥ୍‌ରେ ଘର 
ଚଳାଇବା କଷ୍ଟ ହୁଏ । ଚାଷ କାମ ସହିତ ମାଗୁଣି ଦ୍ବିବେଦୀ ଗାଁରେ 
ବୈଠକୀ ପୂଜା ପାଲା ଗାଇ, ବିବାହ ବ୍ରତ ଜନ୍ତାଳରେ ରୋଷେଇ କରି 
କିଛି କିଛି ରୋଜଗାର କରନ୍ତି । ସେଥ୍‌ରେ ବି ଘର ଚଳାଇବା କଷ୍ଟକର 
ହୁଏ | ଶେଷକୁ ମାଗୁଣି ଦ୍ଵିବେଦୀ ଚାଷ ଜମିତକ ଭାଗ ଲଗାଇ ରଙ୍ଗପୂର 
ଓ ମୁର୍ଶିଦାବାଦ ଆଡ଼କୁ ଗଲେ ରୋଜଗାର ପାଇଁ । ସେଠାରେ 
ପିଲାମାନଙ୍କ ମେସ୍‌ରେ ରୋଷେଇ ରତ୍ୟାଦି କରି ଗା କୁ କିଛି ଟଙ୍କା 
ପଠାଚ୍ରତି । ସେଇଥ୍‌ରେ କଷ୍ଟେମଷ୍ଷେ ଘର ଚଳିଯାଏ । 

ସୁରେନ୍ଦ୍ରଙ୍କର ବଡ଼ ଭାଇ କଟକରେ ମାର୍ମୁଙ୍କ ପାଖରେ ରହି 
ପଢୁଥାନ୍ତି । ମାମୁଁ ପଣ୍ଡିତ ଆକୁଳି ମିଶ୍ର ରାମକୃଷ୍ଣ କୁଟୀରର ତତ୍ତ୍ସାବଧାରକ 
ଥାଆନ୍ତି । କଟକ ଟ୍ରେଡିଂ କମ୍ପାନୀ ପୁସ୍ତକ ପ୍ରତିଷ୍ଠାନର ସେ ପ୍ରତିଷ୍ଠାତା ! 
ଏହି ମାମୁଁ ହିଁ ପରବର୍ଭୀ ଜୀବନରେ ସ୍ୁରେନ୍ଦ୍ରଙ୍କର ଜୀବନର ଧାରାକୁ 
ବଦଳାଇ ଦେଇଥ୍‌ଲେ | ତାହା ପରେ ଆଲୋଚନା କରାଯିବ । 

ଗା ସ୍କୁଲରେ ପାଠ ପଢୁଥ୍ବା ବେଳେ ସୁରେନ୍ଦ୍ରଙ୍କୁ ନାନା କଷ୍ଟ 
ମଧ୍ଯରେ ଗତି କରିବାକୁ ପଡ଼ିଥ୍ଲା । ବାପା ଓ ବଡ଼ଭାଇ ଗୀରେ ନ 
ଥ୍ବାରୁ ଅଛ ବୟସରୁ ହିଁ ସୁରେନ୍ଦ୍ରଙ୍କୁ ଘର -ବାହାରର ଦାୟିତ୍ବ ବୁଝିବାକୁ 
ହେଉଥଲା । ଘରେ ବି ବୋଉକୁ ସବୁ କାମରେ ସାହାଯ୍ୟ କଁରବାକର 

ହୁଏ । ନାଲି ଗାର ପାଇଁ ଘାସ ଆଣିବା, ବାଡ଼ିରେ ଶାଗ ପରିବା 
ଲଗାଇ ସେଥୁରେ ପାଣି ଦେବା, ଚଣା ବିଲରେ କୁଡ଼ିଆ ଘରେ ଜଗିବା, 
ଧାନ କିଆରିରେ ଧାନ ଜଗିବା, ଧାନ ଛଣ ମୁଣ୍ଡାଇ ଘରକୁ ଆଣିବା 
ଆଦି କାମ କରିବାକୁ ପଡ଼ୁଥ୍ଲା । ଘରେ ରୋଷେଇ ପାଇଁ ପତର 
ଗୋଟାଇ ଆଣି ବୋଉକୁ ସାହାଯ୍ୟ କରିବା ଠାରୁ ଗଛ କାଟି ଜାଳ 
ଯୋଗାଇବା ଯାଏ ସବୂ କାମ କରିବାକୁ ତାଙ୍କୁ ପଡ଼ୁଥ୍ଲା । ତେବେ ଏ 
ସବ୍ର କାମକୁ ସାଧାରଣ ଜନଜୀବନର ନିତି ଦିନିଆ କାମ ବୋଲି 
ଧରାଯାଉ ଥ୍ବାରୁ, ସେ ସମୟରେ ସୂରେନ୍ଦ୍ର ଏଥ୍ପାଇଁ କେବେ 
ଅନୁଶୋଚନା କରି ନାହାନ୍ତି । 

ସୁରେନ୍ଦ୍ରଙ୍କ ମାମୁ ଘର ସେଇ ଗାରେ । ଅଜା ଆଇଙ୍କୁ ରାତିରେ 
ଯାଇ ରାମାୟଣ ମହାଭାରତ ଶୁଣାଇବାକୁ ହୁଏ । ଅଜା ଆଇଙ୍କୁ ପୁରାଣ 
ଶୁଣାଉ ଶୁଣାଉ ସୁରେନ୍ଦ୍ରନାଥ ଦୁଇଟି ମହାନ୍‌ ଗ୍ରନ୍ଧ ପଢ଼ିବାର ସୁଯୋଗ 
ପାଇଥ୍ଲେ । ସଂଜ ହେଲେ ସ୍ବେହମୟୀ ଜନନୀ ତାଗିଦା କରି କହନ୍ତି - 
‘ବେଗି ବେଗି ମାମୁ ଘରକୁ ଯା” । ପୁରାଣ ବୋଲା ହବ ପରା !' 

ଆମର ସାମାଜିକ ବିଧ୍‌ ବ୍ଯବସ୍ଥା ଆମକୁ ଏପରି ଶିଖାଇଛି 
ଯେ, ଅଭାବ ଅସୁବିଧାକୁ ଆମେ ଭାଗ୍ଯର ନିର୍ଦ୍ଦେଶ ବୋଲି ଧରି 
ନେଇଛୁ । ଧନୀ-ଗରିବ ଏକ ସାମାଜିକ ଅସମତା ବୋଲି ମୋଟେ 
ଭାବି ପାରୁନୁ । ଭୋକ, ଶୋଷ, ଥଣ୍ଡା, ଗରମ ସବୂ ମଣିଷ ଅନୁଭବ 
କରନ୍ତି । ତା' ପାଇଁ ସମାଧାନର ବାଟ କେତେ ବା ଖୋଜି ପାଆନ୍ତି ? 
ଶୀତ ଦିନର ହାଡ଼ଭଙ୍ଗା ଶୀତକୁ ଉପଭୋଗ କରିବା ପାଇଁ ଧନୀ 
ଘରର ଲୋକମାନେ ସୁକୋମଳ ବିଛଣାରେ ଗରମ ପୋଷାକ ଭିତରେ 

ସପନ ଦେଖିଲା ବେଳେ, ଗଚିବ ଭାଗ୍ୟରେ ତାହା କାହିଁ ? ଦାରୁଣ 
ଶୀତରୁ ରକ୍ଷା ପାଇବା ପାଇଁ ଧାନ ଶୁଖାଯାଉଥ୍‌ବା ହେଁସକୁ ଘୋଡ଼େଇ 
ହେଲାବେଳେ ଆଖିରେ କାନରେ ଧୂଳି ପଶିଯାଏ । ତଥାପି 
ସେତେବେଳେ ସୁରେନ୍ଦ୍ର ଏହାକୁ କୌଣସି ଅବସାଦ ଦୃଷ୍ଟିରେ ଦେଖି 
ନଥ୍‌ଲେ । ସ୍ବେହମୟୀ ଜନନୀଙ୍କର ଅନୁଶାସନ ସବୂ କଥାକୁ ମୂଶ୍ଡପାତି 
ସହି ନେବାକୂ ଶିଖାଇଥୁଲା । ମାତା ଲକ୍ଷ୍ମୀ ଦେବୀ ପୁଅକୁ ଯେପରି 
ସ୍ଵେହ କରୁଥ୍ଲେ, ସେହିପରି ଶାସନ ଭିତରେ ରଖୁଥ୍ଲେ । ବ୍ରାହୁଣ 
ଘରର ପିଲା ଭାବରେ ସୁରେନ୍ଦ୍ରଙ୍କର ବ୍ରତ ଉପନୟନ କରାଗଲା ! 
ପଇତା ପକାଇବା ଗୋଟିଏ ସାମାଜିକ ବ୍ୟବସ୍ଥା । ବ୍ରତଘର ହେବା 
ପରେ ଠାକୂର ପୂଜା କରିବା ପାଇଁ, ଅବ୍ରାହଣ ଯଜମାନ ଘରେ ଚୁଡ଼ା- 
ଦହି ଖାଇବାର ଯୋଗ୍ୟତା ହାସଲ ହୋଇଗଲା । ଏହି କାମରେ କିଛି 
ଦକ୍ଷିଣା ବି ମିଳେ । ସୁରେନ୍ଦ୍ରନାଥ ଧର୍ମ ଉପାସନାର ବିରୋଧୀ ନଥ୍‌ଲେ 
ବି ଧର୍ମକୁ ଅନ୍ଧ ଭାବରେ ମାନିନେବାର ବ୍ୟକ୍ତି ନ ଥୁଲେ । 

ସ୍ଵାଧୀନତା ସଂଗ୍ରାମରେ ଯୋଗଦାନ ପରେ ଜାତିଭେଦ ଦୂର 
କରିବା ପାଇଁ ସେ ପଇତା ଫିଙ୍ଗିଦେଲେ । ଆଚାର ବିଚାରରେ ସେ 
କେବେ ସଂସ୍କୃତିର ବିରୋଧ କରି ନାହାନ୍ତି । ସମାଜବାଦୀ ଟିନ୍ତା ଓ 
ମାନବବାଦୀ ଦୃଷ୍ଟିକୋଣକୁ ଆଦରି ନେଇଥ୍‌ବାରୁ ନିଜକୁ ଲୋକମାନଙ୍କ 
ସହିତ ମିଶାଇ ନେଇ ଯାଉଥ୍‌ଲେ ! 

ଗୀ ପ୍ରାଇମେରୀ ସ୍କୁଲରୁ ପାଠ ଶେଷ ହେବା ପରେ ସୁରେନ୍ଦ୍ରନାଥ 
ନିଜ ଗାଁର ତିନି ମାଇଲ ପୂର୍ବକୁ ଅସୁରେଶ୍ବଵର ଏମ.ଇ. ସୁଲରେ ପାଠ 
ପଢ଼ିବାକୁ ଗଲେ । ମାମୁ ସ୍ତୁଲର ଦରମା, ବହିପତ୍ର ଯୋଗାଇ ଦିଅନ୍ତି । 

ଘରେ ପଇସା ପତ୍ର ଅରାବରୁ ସ୍କୁଲ ହଷ୍ଟେଲରେ ରହିବା ସମ୍ଭବ 
ହେଲାନି । ଏଣୂ ପ୍ରତିଦିନ ସକାଳୁ ପଖାଳ ଖାଇ ଚାଲି ଚାଲି ସ୍କୁଲକୁ 
ଯିବାକୁ ହୁଏ । ଫେରୁ ଫେରୂ ସଂଜ ହୋଇଯାଏ । ମଝିରେ ଜଳଖିଆ 
ଖାଇବା ପାଇଁ ତାଙ୍କ ବୋଉ ଗୋଟିଏ ତମ୍ବା ପଇସା ଦେଇଥାନ୍ତି । 
ସେତେବେଳେ ଜନିଷି ପତ୍ର ଶସ୍ତାଥାଏ, ମାତ୍ର ପଇସାର ଘୋର ଅଭାବ । 
ଗୋଟିଏ ପଇସାର ମୁଢ଼ି ହେଲେ ଅଣ୍ଡିଏ ହୁଏ । ସ୍କୁଲ ଫେରନ୍ତା 
ଲୋକନାଥପୁର ପୋଲ ଗୁଡ଼ିଆ ଦୋକାନରୁ ପଇସାକର ମୁଢ଼ି କିଣିଲେ 
ଘର ପର୍ଯ୍ୟନ୍ତ ଖାଇଖାଇ ଆସି ହେଉଥଲା । 

ଥରେ ଗୋଟିଏ ଘଟଣା ଘଟିଲା । ସେ ସଂପର୍କରେ ଦ୍ବିବେଦୀ 
ନିଜେ କହନ୍ତି : ଦିନେ ବୋଉ ମତେ ଯେଉଁ ପଇସାଟି ଦେଇଥ୍‌୍ଲା, 
ତାହା ପଡ଼ିଲା ଅଚଳ | ମୁଁ କରେ କ'ଣ ? ପ୍ରଚଣ୍ଡ ଭୋକ । ଗୁଡ଼ିଆ ତ 
ବାକି ଦେବ ନାହିଁ । ମୁଁ ଏକ ଫିକର ବାହାର କଲି । ଗୁଡ଼ିଆ ଗୋଟିଏ 
କଟା ବାକ୍ସ ରଖ୍ଥାଏ ! ସେଥ୍‌ରେ ଶବ୍ଦ ଶୁଭିଲା ଭଳି ସେ ଅଚଳ 
ପଇସାଟି ଆଗତୁରା ପକାଇ ଦେଇ, ତାକୁ କହି ମୁଢ଼ି ଅଣ୍ଡିଏ ନେଇ 
ଆସିଲି । ଗୁଡ଼ିଆକୁ ଠକି ପାରିଲି ବୋଲି ମହାଖୁସ୍‌ । ସନ୍ଧ୍ୟାରେ ଆସି 
ବାହାଦୂରି ଦେଖାଇବି ବୋଲି ବୋଉକୁ ସବୂକଥା କହିଲି । ବୋଉ ଶୁଣି 
ମତେ ଏକ ଶକ୍ତ ଚାପୁଡ଼ା ମାରିଲା | ଗାଳି ଦେଇ କହିଲା, ‘ଦିନେ 
ମୂଢ଼ି ନ ଖାଇଲେ କଂଣ ମରିଯାଉଥ୍‌୍ଲୁ ?'? ତହିଆରଦିନ ବୋଉ ମତେ 
ଆଉ ଗୋଟିଏ ପଇସା ଦେଲା । ମୁଁ ଗୁଡ଼ିଆକୁ ସବ୍ୂରକଥା କହି ପଇସାଟି 
ଦେଇ ଆସିଲି ।” 

ମାଆଙ୍କର ଏହି ଗାଳି ଓ ମାଡ଼ ସୂରେନ୍ଦ୍ରନାଥଙ୍କ ଜୀବନର ଗୋଟିଏ 

ମହାନ୍‌ ଶିକ୍ଷା ହୋଇ ରହିଗଲା । ପରବର୍ରୀ ଜୀବନରେ ଦେଶସେବା 
ବା ରାଜନୀତିରେ ପାର୍ଲିଆମେଣ୍ଟ ଠାରୁ ଆରମ୍ଭ କରି ସାଧାରଣ ଜୀବନ 
ପଯ୍ୟନ୍ତ ତାଙ୍କୁ ସବୁଠାରେ ଗୋଟିଏ ନୂଆ ବାଟ ଦେଖାଇ ଦେଖାଇ 
ଚାଲିଲା । 
ବାପୁଜୀଙ୍କ ଡାକରାରେ ସଂଗ୍ରାମ ଭୂରଇଁକୁ ଡ଼େଇଁ ପଡ଼ିଲେ 

ଅସୁରେ ଶ୍ର ମାଇନର ସ୍କୁଲରୁ ୧୯ ୨୭ ମସିହାରେ ସୁରେନ୍ଦ୍ରନାଥ 
ମାଇନର ପାଶ କଲେ । ତା'ପରେ ହାଇସ୍କୁଲ ପାଠ ପଢ଼ିବା ପାଇଁ 
କଟକ ଆସିଲେ । ସୂୁରେନ୍ଦ୍ରନାଥଙ୍କ ମାମୁଁ ପଣ୍ଡିତ ଆକୁଳି ମିଶ୍ର 
ସେତେବେଳକୁ ତେଲେଙ୍ଗା ବଜାରରେ ନିଜର ଘରଟିଏ କରି 
ସାରିଲେଣି । ସୂରେନ୍ଦ୍ରନାଥଙ୍କ ବଡ଼ଭାଇ ଅଭିରାମ କଟକ ମେଡ଼ିକାଲ 
ସ୍କୁଲରେ ଡାକ୍ତରୀ ପଢୁଆନ୍ତି । ମାମୁ ସୁରେନ୍ଦ୍ରଙ୍କୁ ନେତ ରେଭେନ୍‌ସା 
କଲ୍ଜିଏଟ ସ୍କୁଲରେ ନାମ ଲେଖାଇ ଦେଲେ । ତାଙ୍କ ଘରେ ରହି 
ସୁରେନ୍ଦ୍ର ପାଠ ପଢ଼ିଲେ । 

ମୋହନ ଦାସ କରମ ଚାନ୍ଦ ଗାନ୍ଧିଙ୍କ ମୋହନ ବଂଶୀ ଭାରତର 
କୋଣେ କୋଣେ ବାଜି ଉଠୁଥାଏ । ଗାନ୍ଧିଜୀଙ୍କର ଏହି କରହୁକ ଡାକରା 
ଭାରତର ସାଧାରଣ ଜନତାକୁ ମନ୍ତ୍ରମୁଗ୍ଧ କରି ଦେଇଥାଏ । ପରାଧୀନ 
ଭାରତ ମାତାର ମୁକ୍ତି ପାଇଁ ଅହିଂସା ସଂଗ୍ରାମ ଚାଲିଥାଏ । ବାପୂଜୀଙ୍କର 
ନିର୍ଦ୍ଦେଶକୁ ସାରା ଦେଶ ଅନାଇଥାଏ । ନୂଆ କିସମର ଯୁଦ୍ଧ । ଅସ୍ତ 
ଧରା ହେବ ନାହିଁ । ହିଂସା ହେବ ନାହିଁ । ଶତୁପକ୍ଷର ଆକ୍ରମଣକୁ 
ଅସହଯୋଗ ମାର୍ଗରେ ଅହିଂସ ଉପାୟରେ ପ୍ରତିରୋଧ କରାଯିବ । 
ବିରାଟ ବ୍ରିଟିଶ ସରକାର ସାଥ୍‌ରେ ଲଢ଼େଇ ହେବ । ସେତେବେଳେ 

ଇଂରେଜ ସରକାରଙ୍କ ଶାସନ ସୀମା ଭିତରେ ସୂର୍ଯ୍ୟ ଅସ୍ତ ହୁଏ ନାହିଁ 
ବୋଲି କୁହାଯାଉ ଥୁଲା । ପୃଥ୍ବୀରୁ ସେମାନେ ଅଧେ ମାଡ଼ି ବସିଥ୍ଲେ | 
ଏହି ଶାସନ ବାଘ ବକରୀକୂୁ ଗୋଟିଏ ଘାଟରେ ପାଣି ପିଆଉଛି 
ବୋଲି କଥା ଥୁଲା । ତା'ରି ବିରୋଧରେ ଲଢ଼େଇ ହେବ । ଲୋକ 
ମାନଙ୍କ କଥାଟା ନୂଆ ନୂଆ ଲାଗୁଥାଏ । 

କ୍ରମେ ଅସହଯୋଗ ଆନ୍ଦୋଳନ ଲୋକମାନଙ୍କ ଭିତରେ 
ପଶିଗଲା । ଲୋକମାନେ ଅସହଯୋଗ ଆନ୍ଦୋଳନର କରାମତି 
ଦେଖିପାରିଥାନ୍ତି । ବିଦେଶୀ ଜିନିଷ ବ୍ୟବହାର କରିବୁନି । ନିଜ ମାଟିରେ 
ଫସଲ ଫଳାଇବୁ । ନିଜେ ସୂତାକାଟି ନିଜେ ଲୁଗାବୁଣି ପିନ୍ଧିବୁ । ଖଦଡ଼ 
ପୋଷାକ ! ନିଜ ମାଆ ଦେଇଥ୍‌ବା ମୋଟା ଖଦି ଖଣ୍ଡେ । ଗାନ୍ଧି 
ଆନ୍ଦୋଳନରେ ଯୋଗ ଦେବାକୁ ହେଲେ ଖଦଡ଼ ପିଛିବାକୂୁ ହେବ । 
ଇଂରେଜକୁ ବିରୋଧ କରିବାକୁ ହେଲେ ଖଦଡ଼ ପିନ୍ଧିବାକୁ ହେବ । 
ଆମର ସେ ବିଲାତ ଲୁଗା ଦରକାର ନାହିଁ ! ବାପୂଜୀଙ୍କର ଡାକ । 
ଦେଶ ମାଆର ଡାକ । 

ସୁରେନ୍ଦ୍ରନାଥଙ୍କ ମାମୁ ପଣ୍ତିତ ଆକୁଳି ମିଶ୍ର ପୁସ୍ତକ ପ୍ରକାଶନ 
ଭଳି ସ୍ଵାଧୀନ ବ୍ୟବସାୟ କରୁଥ୍ଲେ | ସେ ଜଣେ ଜାତୀୟବାଦୀ ଲୋକ 
ଥୁଲେ । ସେ ନିଜେ ଖଦଡ଼ ପିନ୍ଧୁଥୁଲେ । ଖଦୀ ସଂଗଠନ ସହିତ ବି 
ମିଶି ଥୁଲେ । 

ସେ ସମୟର ସମସ୍ତ ନାମଜାଦା କଂଗ୍ରେସ ନେତା ତାଙ୍କ ପାଖକୁ 
ଆସନ୍ତି । ଦେଶକଥା ଆଲୋଚନା ହୁଏ । ମହାତ୍ମା ଗାନ୍ଧିଙ୍କ ଅହିଂସ 
ଆନ୍ଦୋଳନ ସଂପର୍କରେ ଚର୍ଚ୍ଚା ହୁଏ । ସେମାନଙ୍କ ଆଲୋଚନାକୁ ଛାତ୍ର 

ସୁରେନ୍ଦ୍ରନାଥ ମନଦେଇ ଶୁଣନ୍ତି । ଦେଶକଥା ଚିନ୍ତା କରନ୍ତି । ଦେଶର 
ଖବର ରଖନ୍ତି । 

ସେତେବେଳେ ଲୋକମାନଙ୍କୁ ଗାନଛିଜୀଙ୍କ ଆନ୍ଦୋଳନର ସାମିଲ 
କରାଇବା ବେଳେ ମନରେ ସ୍ଵଦେଶୀ ଭାବନା ଜଗାଇବା ପାଇଁ ଖଦିଲୁଗା 
ବ୍ୟବହାର ପାଇଁ ଶପଥ କରାଇ ଦିଆଯାଉଥ୍‌ଲା | ସୁରେନ୍ଦ୍ରନାଥ ୧୯ ୨୮ 
ମସିହାରେ ଖଦି ବସ୍ତର ପିନ୍ଧିବା ଶପଥ ପତ୍ରରେ ସ୍ଵାକ୍ଷର କରିଦେଲେ । 
ସୂରେନ୍ଦ୍ରଙ୍କର ନଅଜଣ ସାଥୀ ବି ଖଦିବସ୍ତ ଶପଥପତ୍ରରେ ସ୍ବାକ୍ଷର 
କରିଦେଲେ । 

ଦିନେ ସୁରେନ୍ଦ୍ର ତାଙ୍କ ନଅଜଣ ସାଥୀଙ୍କ ସହିତ ଖଦଡ଼ ବସ୍ତର 
ପିନ୍ଧି ଆସି କ୍ଲାସରେ ପହଞ୍ଚିଗଲେ । ସ୍କୁଲ ସାରା ଚହଳ ପଡ଼ିଗଲା । 
ସେତେବେଳେ ଖଦଡ଼ ପିନ୍ଧିବା ଇଂରେଜ ଶାସନର ବିରୋଧ କାମ 
ଥ୍ଲା। ତାଙ୍କର ଶ୍ରେଣୀ ଶିକ୍ଷକ ମୋହିନୀମୋହିନ ନନ୍ଦୀ ଏହି 
ଖଦଡ଼ଧାରୀମାନଙ୍କୁ ଦଣ୍ଡ ସ୍ଵରୂପ ବେଞ୍ଚରେ ଠିଆ କରାଇ ଦେଲେ । 
ମାତ୍ର ଭଣଜା ସୁରିଆ ଖଦିବସ୍ତ ପିନ୍ଧିଥ୍‌ିବାରୁ ଜାତୀୟତା ବାଦୀ ମାମୂ 
ପଣ୍ଡିତ ଆକୁଳି ମିଶ୍ର ଖୁବ୍‌ ଖୁସି ହେଲେ । 

ମାମୁଙ୍କ “ସହିତ ସାକ୍ଷାତ କରିବାକୁ ଆସୁଥ୍ବା ନେତା ଓ 
କର୍ମୀମାନଙ୍କ ସହିତ ସୁରେନ୍ଦ୍ରଙ୍କର ସଂପର୍କ ବଢ଼ି ବଢ଼ି ଚାଲିଥାଏ । 
ତାଙ୍କ ଭିତରେ ତେଜି ଉଠୁଥ୍‌ବା ଜାତୀୟଭାବ ତାଙ୍କୁ ସ୍ଵାଧୀନତା 
ସଂଗ୍ରାମରେ ଯୋଗଦେବା ପାଇଁ ପ୍ରେରଣା ଦେଲା । ସାଥୀମାନଙ୍କ 
ସହିତ ସେ ସଂପର୍କରେ ଚର୍ଚ୍ଚା ହୁଏ । ସଂଗ୍ରାମରେ ଡେଇଁ ପଡ଼ିବା ପାଇଁ 
ମନ ଅଥୟ ହେଉଥାଏ | ଖାଲି କୌଣସି ସୁଯୋଗକୁ ଅପେକ୍ଷା ଥାଏ ! 

ବାପୁଜୀଙ୍କ ଡାକରାରେ ୧୯୩୦ ରେ ଲବଣ ସତ୍ୟାଗ୍ରହ ଆରମ୍ଭ 
ହେଲା । ଆମରି ଘର ପାଖ ସମୁଦ୍ରରେ ଲୁଣ ଅଛି । ଆମ ଲୋକମାନେ 
ବି ଲୁଣ ସଂଗ୍ରହ କରି ଜାଣନ୍ତି । ହେଲେ ଆମେ ଖାଇବୁ ବିଲାତି ଲୁଣ ? 
ସାରା ଦେଶ ତାତି ଉଠିଲା । ସୁରେନ୍ଦ୍ରନାଥ ସେତେବେଳେ ଦଶମ 
ଶ୍ରେଣୀର ଛାତ୍ର । ହରତାଳରେ ଯୋଗ ଦେଇ, ସେ ରେଭେନ୍‌ସା 
କଲ୍ଜିଏଟ ସ୍କୁଲ ଫାଟକ ପାଖରେ ପିକେଟିଂ କଲେ । ପ୍ରଥମ ଦିନ 
ପିକେଟିଂରେ କେହି ଗିରଫ ହେଲେ ନାହିଁ । ଦଶଜଣ ପିଲା 
ଆନ୍ଦୋଳନରେ ଭାଗ ନେଇଥୁଲେ । ପରଦିନ ସକାଳେ ସେମାନଙ୍କୁ 
ରଷ୍ଚଢିକେଟ କରାଯାଇଛି ବୋଲି ନୋଟିସ୍‌ ବାହାରିଲା । ପଣ୍ଡିତ ମହାଶୟଙ୍କ 
ଭଣଜା ବୋଲି ସୁରେନ୍ଦ୍ରନାଥଙ୍କୁ ତାଗିଦା କରି ହେଡ୍‌ମାଷ୍ଟର ଛାଡ଼ି 
ଦେଇଥୁଲେ । 

ସୁରେନ୍ଦ୍ରନାଥ କିନ୍ତୁ ପଢ଼ାଛାଡ଼ି ଦେଶକାମ ପାଇଁ ବାହାରି ପଡ଼ିଲେ | 
ସୁରେନ୍ଦ୍ର ପଟ୍ଟନାୟକ, ବିନୋଦ କାନୁନ୍‌ଗୋ ଆଦି ଅନେକ ଛାତ୍ର 
ପଢ଼ାଛାଡ଼ି ଆନ୍ଦୋଳନରେ ଯୋଗ ଦେଲେ । ସୁରେନ୍ଦ୍ରନାଥ ଆଉ ସ୍କୁଲ 
ନ ଯାଇ ସେ ଦିନ କଟକ ମାରୁଆଡ଼ି ପଟି ଖଦି ଦୋକାନରୁ ଖଦଡ଼ 
ବ୍ୟାଗଟିଏ ଆଉ ଭଗବତ୍‌ ଗୀତା ଖଣ୍ଡେ ଧରି ବଡ଼ମାମୁ ଆକୁଳି ମିଶ୍ରଙ୍କ 
ପାଖରେ ପହଞ୍ଚିଲେ । ସେ ତାଙ୍କର ସିଦ୍ଧାନ୍ତ ମାମୁଙ୍କ ଜଣାଇ ଦେଲେ । 
ମାମୁ ଏଥ୍‌ରେ ସମର୍ଥନ ଜଣାଇଲେ । ତଥାପି କହିଲେ - ଭାବ, 
ଚିନ୍ତାକର । ପଢ଼ାପଢ଼ି ନଷ୍ଟ ହେଲେ ଭବିଷ୍ୟତ କ”ଣ ହେବ ?’ 

ତା” ପରଦିନଠାରୁ ସୁରେନ୍ଦ୍ର ସ୍କୁଲ ଯିବା ବନ୍ଦ କରି ଗୋପବନ୍ଧୁ 
ଚୌଧୁରୀଙ୍କ ବାଖରାବାଦ ଘରକୁ ଯିବାକୁ ଲାଗିଲେ । ସେଠାରେ 
“ସ୍ଵରାଜ୍ୟ ସୈନିକ ମାନଙ୍କୁ ତାଲିମ୍‌ ଦିଆଯାଉଥାଏ | ସୂରେନ୍ଦ୍ର ସେଠାରେ 

ସମସ୍ତ କାଯ କ୍ରମରେ ଯୋଗଦାନ କଲେ ¦! ଆଶ୍ରମରେ ନ ରହି ସେ 
ମାମୁଙ୍କ ଘରେ ରହୁଥାନ୍ତି । ଘରେ ମାଇଁ, ମାଉସୀ ଆଦିଙ୍କୁ ସୂତାକଟା 
ଶିଖାଉଥାନ୍ତି । ସେତେବେଳେ ଗାଛିଜୀଙ୍କ ଡାକରା ଥୁଲା - “ ପ୍ରତିଦିନ 
ଗୀତାପାଠ କରିବ ଓ ଘଣ୍ଟାକୁ ତିନିଶହ ଗଜ ସୂତା କାଟିବ । 


ସୁରେନ୍ଦ୍ରନାଥଙ୍କ ବାପା ଆଶାକରିଥ୍‌ଲେ ପୁଅ ପାଠ ପଢ଼ି 
ରୋଜଗାର କଲେ ଘରର ଅଭାବ ମେଣ୍ଟିବ । ଅନ୍ୟ ସାନ ପିଲାମାନେ 
ମଣିଷ ହେବେ । ମାତ୍ର ବାପୂଜୀଙ୍କ ଡାକରାରେ ବାପାଙ୍କ ଡାକରା ହାର 
ମାନିଲା । ମାମୁ ଜାତୀୟ ଆନ୍ଦୋଳନରେ ଯୋଗଦାନ ପାଇଁ ବାରଣ 
କରୁନଥୁଲେ । କିନ୍ତୁ ସୁରେନ୍ଦ୍ରଙ୍କର ପାଠପଢ଼ାପ୍ରତି ଆଶଙ୍କା ପ୍ରକାଶ 
କରୁଥ୍ଲେ । ଏ ସଂପର୍କରେ ଶ୍ରୀଯୁକ୍ତ ଦ୍ବିବେଦୀ କହନ୍ତି “ମୁଁ ମାମୁଙ୍କ 


wv 


ପ୍ରତିଶ୍ରୁତି ଦେଇଥ୍‌ଲି ଯେ, ମୁଁ ସିନା ସ୍କୁଲକୁ ଫେରୁନାହିଁ, ମୁଁ ପଢ଼ାରେ 


[0 


ଲାଗିବି । ଆପଣଙ୍କ ସେଥ୍‌ରେ ସନ୍ଧଷ୍ଟ କରିପାରିବି ।” 
କାରାଗାର ହେଲା ତପ ଆଚରଣ ତୃଇଁ 


ସୁରେନ୍ଦ୍ରନାଥଙ୍କ ସ୍କୁଲ ଛାଡ଼ିଲାବେଳେ ମାମୁ ସିନା ଆପରି 
କଲେନି, କିନ୍ତୁ ନିଜ ପାଖରୁ ଛାଡ଼ିବାକୁ ସେ ପ୍ରସ୍ତୁତ ନଥ୍‌ଲେ । ତେଲେଙ୍ଗା 
ବଜାରରୁ ବାଖରାବାଦ । କେତେବା ବାଟ ! ସତ୍ୟାଗ୍ରହ ଆଶ୍ରମରେ 
ସବୁ କାମକରି, ତାଲିମ ଗ୍ରହଣ କରି ରାତିରେ ଆସି ଘରେ ରହନ୍ତି । 
ରାତିରେ ମାମୁ ଖବର ନିଅନ୍ତି ସୁର ଆସିଛି କି ନାହିଁ । ସ୍କୁଲର ବନ୍ଧବାଡ଼ 
ନ ମାନି ଯିଏ ସଂଗ୍ରାମରେ ଝାସ ଦେଇଛି, ସିଏ କି ଘରେ ବାନ୍ଧି 
ହୋଇପାରେ ? ସେତେବେଳେ ବାପୁୂଜୀଙ୍କର କୁହୁକ ଡାକ ଏପରି 

ଟାଣ ଥ୍ଲା ଯେ, ହୁଗୁଳାମନକୁ ପଘାରେ ବାନ୍ଧିବା ଆଉ ସମ୍ଭବ ନଥୁଲା । 
ନିଆଁକୁ ଡେଇଁ ପଡ଼ିବା ପାଇଁ ମନ ଆଗେଇ ଆସୁଥ୍‌ଲା । ସେଇ 
ଡାକରାରେ ସୁରେନ୍ଦ୍ର ୧୯୩୦ ରେ କାରାବରଣ କଲେ | 

୧୯୨୧ ମସିହାରେ ଗାନ୍ଧିଜୀ ଅସହଯୋଗର ଡାକରା 
ଦେଇଥ୍‌ଲେ । ସେତେବେଳେ ଜେଲ୍‌ ଜୀବନ ଅତି କଠୋର ଥୁଲା | 
୧୯୨୦-୨୧ ରେ ସ୍ଵାଧୀନତା ସଂଗ୍ରାମୀମାନଙ୍କୁ ଅଖା ପୋଷାକ 
ପିଛିବାକୁ ପଡ଼ୁଥ୍ଲା। ବଳଦ ପରି ତେଲ ଘଣା ପକାଇବାକୁ ହେଉଥଲା ! 
ପରେ ୧୯୩୦ ମସିହା ବେଳକୁ ଅବସ୍ଥା ଟିକେ ବଦଳିଗଲା । ସେ 
ସମୟର ଜେଲ୍‌ ଜୀବନ ସଂପର୍କରେ ଶ୍ରୀ ଦ୍ବିବେଦୀ କହନ୍ତି ˆ ୧୯୩୦ 
ମସିହା ବେଳକୁ ଓଡ଼ିଶା ଜେଲ୍‌ରେ ବନ୍ଦୀମାନଙ୍କ ମିଳୁଥ୍‌ଲା ତିନିଓଳି 
ଖାଇବା | ତାହାପୁଣି ପାଞ୍ଚଅଣା ପଇସା ଭିତରେ | ଛୋଟିଆ କଳାଗାର 
ପଡ଼ିଥ୍ବା ଜଂଘିଆ ଯୋଡ଼ିଏ, ହାତକଟା ଫତେଇ ଖଣ୍ଡିଏ ଏବଂ ଆଣ୍ଡ 
ଲୁଚୁନଥ୍ବା ଆଉ ପୂରା ପିଚାକୁ ପାଉନଥ୍ବା ଗାମୁଛା ଖଣ୍ତେ । ଜଣକେ 
ଦୁଇଟି ଲେଖାଏ ଲୁହା ବାଟି ମିଳୁଥ୍ଲା । ସେଥ୍‌ରେ ଖାଇବା, ପିଇବା 
ଓ ପାଇଖାନାକୁ ପାଣିନବା କାମ ହୁଏ । ସଫା ନରଖିଲେ ପାଣି ଜକେଇ 
କଳଙ୍କି ଲାଗିଯିବ ।” 

ଦେଶ ସେବା ପାଇଁ କେତେ ଲୋକ ବଡ଼ ଉତ୍ସାହରେ ଆସନ୍ତି । 
ସେମାନେ ଯେବେ ଜେଲ୍‌ରେ ଏପରି କଷ୍ଟ ଭୋଗି ନ ପାରି ଅଧାରୁ 
କ୍ଷମା ମାଗି ପଳାଇ ଆସିବେ, ତେବେ ତ ବାପୁଜୀଙ୍କର ଏ ଆନ୍ଦୋଳନ 
ସଫଳ ହେବ ନାହିଁ । ସତ୍ୟାଗ୍ରହ ବିଫଳ ହେବ । ଏଣୁ ଜେଲ୍‌ ଯିବା 
ଆଗରୁ ସତ୍ୟାଗ୍ରହୀମାନଙ୍କୁ ବାହାରେ ତାଲିମ୍‌ ଦିଆଯାଉଥୁଲା । ସିଝା 

ଖିଆ, ତେଲ ଘିଅ ମନା, ନଖରା ଦେହ, ମୁଣ୍ଡବାଳ ଛୋଟ ଛୋଟ 
କରି କାଟିବା | ଖାଲି ମସିଣା ଅଥବା ତାଳପତ୍ର ପଟିରେ ଶୋଇବା ! 
ଏଭଳି ଯେଉଁମାନେ ତାଲିମ୍‌ ନେଉଥ୍‌ଲେ ତାଙ୍କ କୁହାଯାଉଥୁଲା ଗାଛି 
ଚେଲା ବା ସ୍ଵରାଜ୍ୟ ସୈନିକ । 

ଦ୍ବିବେଦୀ ମନ ଦୃଢ଼ କରି ସ୍ଵରାଜ୍ୟ ସଂଗ୍ରାମରେ ପଶିଥ୍‌ଲେ । 
ଏଣୁ ୧୯୩୦ ମସିହା ନଭେମ୍ବର ମାସ ୧ ୬ ତାରିଖରେ କାଠଯୋଡ଼ି 
ନରଭ୍ତବାଲି ସଭାରେ ସୁରେନ୍ଦ୍ର ଦ୍ବିବେଦୀ ଓ ଦେବେନ୍ଦ୍ର ବାନାର୍ଚ୍ି ସମେତ 
ଅନେକ ଲୋକ ଲାଠିମାଡ଼ ଖାଇଲେ । ବନ୍ଦୀ ହୋଇ କଟକ ଜେଲ୍‌ରେ 
ରହିଲେ । ଇଏ ହେଲା ଦ୍ବିବେଦୀଙ୍କର ପ୍ରଥମ ଜେଲ୍‌ ଜୀବନ । 

ଗାନ୍ଧିଜୀଙ୍କର ୧୯୨୧ ମସିହାର ଅସହଯୋଗ ଆନ୍ଦୋଳନ 
ଡାକରା ଠାରୁ ୧୯୩୦ ମସିହାରେ ଡାକରା ଭିନ୍ନ ଧରଣର ଥୁଲା । 
୧୯୩୦ ମସିହା ଜାନୁୟାରୀ ମାସ ୨୬ ତାରିଖରେ ଭାରତର 
ନରନାରୀ ପୂର୍ଣ୍ଣ ସ୍ଵରାଜ୍ୟ ଦାବିକଲେ । ଇଂରେଜଙ୍କୁ ଏ ଦେଶରୁ ତଡ଼ିବାକୁ 
ଶପଥ ନେଲେ । ଆନ୍ଦୋଳନ ଭିନ୍ନମୋଡ଼ ନେଲା । ସାଧାରଣ 
ଲୋକମାନେ ବି ମାତିଲେ । ଗାନ୍ଧିଜୀଙ୍କର ଅମୋଘ ଅସ୍ତ୍ର ଅସହଯୋଗ 
ବେଶ୍‌ ସକ୍ରିୟ ହୋଇ ଉଠିଲା । ଲବଣ ଆନ୍ଦୋଳନ, ବିଦେଶୀ ବସ୍ତ 
ବର୍ଜ୍ଜନ, ବିଲାତିଲୁଗା ସହିତ ମଦ, ଅଫିମ ଆଦି ନିଶାଦ୍ରବ୍ୟ ଦୋକାନ 
ଆଗରେ ପିକେଟିଂ ହେଲା । ଆନ୍ଦୋଳନ ତେଜି ଉଠିଲା । 

କର୍ମୀମାନେ ଦଳଦଳ ହୋଇ ବିନା ପ୍ରତିବାଦରେ ଜେଲ୍‌ ଯିବା 
ପାଇଁ ପ୍ରସ୍ତତ ହେଲେ | ଜେଲ୍‌ରେ ସ୍ଥାନାଭାବ | ପାଟନାର ଧାନ ଜମି, 
ଖାଲି ପଡ଼ିଆରେ ଅସ୍ତାୟୀ ଜେଲ କରାଗଲା । ନାନା ସ୍ଥାନରୁ 

ରାଜନୈତିକ ବନ୍ଦୀମାନଙ୍କୁ ଆଣି ସେଠାରେ ରଖାଗଲା ! ସ୍ଵାଧୀନତା 
ଆନ୍ଦୋଳନ ସମୟରେ ଏହାକୂ ‘ପାଟନା କାଞ୍ଚ ଜେଲ୍‌? ବୋଲି 
କୁହାଯାଉଥ୍ଲା | 

ଶ୍ରୀ ଦ୍ରିବେଦୀଙ୍କର ପାଞ୍ଚ ଥର କାରାବାସ ମଧ୍ଯରୁ ତିନିଥର ପାଟନା 
କାଞ୍ଚ ଜେଲରେ କଟିଛି । ଏହି ଜେଲ୍‌ ଜୀବନ ସେତେବେଳେ ଏକ 
ପ୍ରକାର ଶିକ୍ଷା ଲାଭ ଓ ଆଲୋଚନାର କେନ୍ଦ୍ର ହୋଇଥଲା ! 
କଏଦୀମାନଙ୍କୁ ଶିକ୍ଷାଦେଇ ସେମାନଙ୍କ ଜ୍ଞାନ ପରିସୀମା ବୃଦ୍ଧି କରିବା 
ଏକ ମୁଖ୍ୟ କାମ ଭାବେ ଗଣା ଯାଉଥଲା | ଶ୍ରୀ ଦ୍ଧିବେଦୀ କହନ୍ତି - 
“ମୁଁ ମାମୁଙ୍କ ପାଖରେ କଥା ଦେଇଥ୍‌ଲି, ଜେଲ୍‌ ଭିତରେ ପଢ଼ାପଢ଼ି 
କରିବି । ପାଠ ପଢ଼ିଥ୍ଲେ ଏମ୍‌. ଏ. ବା ତଦୂପରି ଶିକ୍ଷାରେ ଯାହା 
ଜ୍ଞାନ ଅର୍ଚ୍ଚନ କରିଥାନ୍ତି, ତା'ଠୁ ବେଶି ଯୋଗ୍ୟତା ହାସଲ କରିବି । 

ସେଥ୍ପାଇଁ ଜେଲ୍‌ର କଷ୍ଟକର ଢୀବନ ଭିତରେ ବି ଦ୍ବିବେଦୀଙ୍କର 
ପାଠପଢ଼ା ଆରମ୍ଭ ହେଲା । 

ସେ ପାଠ ଚାକିରି ପାଇଁ ପାଠ ନୁହେଁ, ଅସଲ ଜ୍ଞାନ ଅର୍ଜନ 
ପାଇଁ ପାଠପଢ଼ା ! ସ୍ଵବରାଜ୍ୟ ସଂଗ୍ରାମ ପାଇଁ ବିଭିନ୍ନ କିସମର ଲୋକ 
ଜେଲ୍‌ ଯାଉଥ୍‌ଲେ । ପ୍ରଫେସର, ଅଧ୍ୟାପକ, ଭାଷାବିତ୍‌, ବ୍ୟବସାୟୀ, 
ପଣ୍ଡିତମାନଙ୍କ ସମେତ ବିଭିନ୍ନ କ୍ଷେତ୍ରରେ ଦକ୍ଷତା ଅର୍ଚ୍ଚନ କରିଥ୍‌ବା 
ବ୍ୟକ୍ତିମାନେ ଜେଲ୍‌ ବରଣ କରୁଥ୍ଲେ |! ଏଇ ଜେଲ୍‌ ଅବସ୍ଥାନ କାଳରେ 
ଅନେକ ପାଠ ପଢ଼ି ବିଶ୍ଧ ବିଦ୍ୟାଳୟ ଡିଗ୍ରୀ ହାସଲ କଲେ | ଶ୍ରୀ ଦ୍ବିବେଦୀ 
ସ୍କୁଲ କଲେଜ୍‌କ୍ର ଆଉ ନ ଫେରିବାକୁ ପଣ କରିଥ୍‌ବାରୁ ଜ୍ଞାନ ରାଜ୍ୟର 
ବିବିଧ ବିଷୟ ହାସଲ କରିବାକୁ ଲାଗିଲେ । 

ପ୍ରଥମେ କଟକ ଜେଲ୍‌ରେ ଅଳ୍ପଦିନ ରହଣି କାଳରେ ମୂଙ୍ଗେରର 
ଜଣେ ରାଜବନ୍ଦୀ ଶ୍ରୀ ଝାଙ୍କ ଠାରୁ ସେ ହିନ୍ଦୀ ଲେଖାପଢ଼ା ଶିକ୍ଷା 
କରିଥ୍ଲେ । ଏ ସବୂର ବିକାଶ ଘଟିଲା ପାଟନା କାମ୍ପ ଜେଲ୍‌ରେ । 
ବିହାରର ବହୁ ଜ୍ଞାନୀ ଲୋକ ସେଠାରେ ବନ୍ଦୀ ଭାବରେ ଯୋଗ 
ଦେଇଥାନ୍ତି । ସେମାନେ ଧାରାବାହିକ ଭାବରେ ପାଠ ପଢ଼ାଇବାକୁ 
ଲାଗିଲେ | ଗାନିବାଦ, ଗୀତା ପ୍ରବଚନ କ୍ଲାସ ସହିତ ରାଜନୀତି ବିଜ୍ଞାନ, 
ଅର୍ଥଶାସ୍ତ୍ଟ ସାମାଜିକ ବିଜ୍ଞାନ, ଇତିହାସ ଆଦି ବିଷୟରେ ଶିକ୍ଷାଦାନ 
କରାଯାଉଥୁଲା | 

ସେ ସମୟର ରାଜନୈତିକ ବନ୍ଦୀମାନେ କାରାଗାର ଗୁଡ଼ିକୁ 
ଗୋଟିଏ ଗୋଟିଏ ମୁକ୍ତ ବିଦ୍ୟାଳୟ ପରି ଚଳାଉଥ୍‌ଲେ । ଛାତ୍ର ହେବାରେ 
ବୟସର ତାରତମ୍ୟ ନ ଥୁଲା ¦ ଶିକ୍ଷାଦାନ ପାଇଁ ଗତାନୁଗତିକ ଶ୍ରେଣୀ 
ଗୃହ ବି ଆବଶ୍ୟକ ନଥୁଲା । ସାଧାରଣ ଶିକ୍ଷାଦାନ ପରେ ଶିକ୍ଷାର୍ଥୀ 
ନିଜ ଆଗ୍ରହରେ ପଚାରି ପଚାରି ବୂଝାବୂଝି କରୁଥଲା । ଶ୍ରୀ ଦ୍ବିବେଦୀ 
କାରାଗାରକୁ ସାଧନାରପୀଠ ଭାବରେ ଗ୍ରହଣ କରି ନେଇଥୁଲେ । 
ସାଧାରଣ ରାଜନୈତିକ କାର୍ଯ୍ୟକ୍ରମ ପରେ ଅବଶିଷ୍ଟ ସମୟକୁ ସେ 
ଇଂରାଜୀ ସମେତ ବିଭିନ୍ନ ଭାଷା ତଥା ଅନ୍ୟାନ୍ୟ ଶିକ୍ଷା ଗ୍ରହଣରେ 
ନିୟୋଜିତ କଲେ । ଜେଲ୍‌ରେ ହିଁ ତାଙ୍କର ଲେଖକ ଜୀବନ ଆରମ୍ଭ 
ହେଲା । ତାଙ୍କର ବିଶିଷ୍ଟ ଅନୁବାଦ ଏହି ବନ୍ଦୀଶାଳାରେ ଆରମ୍ଭ 
ହୋଇଥଲା ! ପଶ୍ତିତ ଜବାହର ଲାଲ ନେହେରୁଙ୍କ ଇଂରାଜୀ ପ୍ୂସ୍ତକକୁ 
ଏହି ବନ୍ଦୀଶାଳା ମଧ୍ୟରେ ସେ ଅନୁବାଦ କରିଥୁଲେ । 
ଆପଣ କେଉଁ ବିଶ୍ବବିଦ୍ୟାଳୟରୁ ଡିଗ୍ରୀ ପାଇଛନ୍ତି ? 

ପ୍ରଥମେ ପ୍ରଥମେ ଜେଲ୍‌ରେ ରାଜନୈତିକ ବନ୍ଦୀମାନଙ୍କୁ ଚାଉଳ 

ବାଛିବା, ଚକି ପେଷିବା ପର ଶାରୀରିକ କାମ କରିବାକୁ ପଡୂଥ୍ଲା | 
ପରେ ସେଥୁରୁ ରିହାତି ମିଳିଲା । ପାଠ ପଢ଼ିବା ଦ୍ଵାରା ବିପ୍ଳବକୁ ସୀଥୀ 
ଭାବରେ ବାଛି ନେଇଥ୍‌ବା ଦ୍ବିବେଦୀ ମାମୁଙ୍କୁ ଦେଇଥ୍‌ବା ପ୍ରତିଶ୍ରୁତି 
ରକ୍ଷା କଲେ । ସମୂଦାୟ ଛଅ ବର୍ଷରୁ ଅଧ୍‌୍କ ସମୟ ଜେଲ୍‌ ଜୀବନ 
ଭିତରେ ସେ ଇତିହାସ, ଅର୍ଥନୀତି, ରାଜନୀତି ଓ ସମାଜ ବିଜ୍ଞାନ 
ବିଷୟରେ ଧାରାବାହିକ ଭାବରେ ପଢ଼ିବାକୁ ଲାଗିଲେ | ବିଭିନ ଦେଶର 
ବିପ୍ଳବର ଇତିହାସ ତାଙ୍କ ଜୀବନଧାରାକୁ ବଦଳାଇ ଦେଲା | ଏ ସମସ୍ତ 
ପୁସ୍ତକ ଥ୍ଳା ଇଂରାଜୀରେ । ଅଧ୍ୟବସାୟ ଓ ସାଧନା ବଳରେ ଦଶମ 
ଶ୍ରେଣୀରୁ ପାଠ ଛାଡ଼ିଥ୍ବା ସୁରେନ୍ଦ୍ରନାଥ ଇଂରାଜୀ ସମ୍ବାଦପତ୍ର ଓ 
ସମ୍ବାଦ ଏଜେନ୍‌ସିର ପ୍ରତିନିଧ୍‌ ଭାବରେ କାର୍ଯ୍ୟ କଲେ । 

ଇଂରେଜୀ ଲେଖ୍ବା ଓ କହିବାରେ ତାଙ୍କର ବିଚ କ୍ଷଣତା ଅଠର 
ବର୍ଷର ପାଲିଆମେଣ୍ଟ ଜୀବନରେ ପ୍ରକାଶ ପାଇଥ୍‌ଲା | ଇଂରାଜୀରେ 
ଭାଷଣ ଦେଇ ଓ ନାନା ପ୍ରକାର ତର୍କରେ ଭାଗ ନେଇ ସେ ଯଥେଷ୍ଟ 
ସୁନାମ ଅର୍ଜନ କରି ପାରିଲେ । ସାଧ୍ଯ ସାଧନାରେ ଶ୍ରୀ ଦ୍ବିବେଦୀ ଏପରି 
ପାରଦର୍ଶିତା ଦେଖାଇଲେ ଯେ, ୧୯୫୮ ମସିହାରେ ବିଟିଶ ହାଉସ୍‌ 
ଅଫ୍‌ କମନ୍‌ସ୍‌୍ର କେତେକ ବ୍ରିଟିଶ୍‌ ଏମ୍‌. ପି. ତାଙ୍କୁ ଘେରି ଯାଇ 
ପଚାରିଥ୍‌ଲେ ଯେ, ସେ କେଉଁ ବିଶ ବିଦ୍ୟାଳୟରୁ ଇଂରାଜୀ ଡିଗ୍ରୀ 
ହାସଲ କରିଥଲେ ? ଶ୍ରୀ ଦ୍ଵିବେଦୀ ନିଜର ଶିକ୍ଷା ମାତ୍ର ଦଶମ ଶ୍ରେଣୀ 
କହିବା ପରେ ସମସ୍ତେ ସାଧୁବାଦ ପ୍ରଦାନ କରିଥୁଲେ । 

ପଣ୍ଡିତ ଗୋଦାବରୀଶ ମିଶ୍ର ସେ ସମୟରେ ଓଡ଼ିଶାର ଜଣେ 
ଇଂରାଜୀ ଭାଷାର ପଡଭ୍ତିତ ବ୍ୟକ୍ତି ଭାବରେ ଗଣାଯାଉଥ୍‌ଲେ । ଥରେ 

ସୋସାଲିଷ୍ଟ ପାର୍ଟିର ଗୋଟିଏ ଚିଠା ପ୍ରସ୍ତାବକୁ ପଡ଼ିବା ପରେ ସେ 
ବିସ୍ତିତ ହୋଇ କହିଥ୍‌ଲେ, “ସୁରେନ୍ଦ୍ର ଏମିତି ଇଂରାଜୀ ଲେଖ୍‌ 
ପାରନ୍ତି ?”? 

ଶ୍ରୀ ଦ୍ବିବେଦୀ ଇଂରାଜୀ ଭାଷାରେ ଅନେକ ପୁସ୍ତକ ରଚନା 
କରିଛନ୍ତି । ଇଂରାଜୀରେ ରଚିତ ତାଙ୍କ ଆତ୍ମ ଜୀବନୀ ହିଁ ସମାଜବାଦୀ 
ଆନ୍ଦୋଳନ ସଂପର୍କରେ ଏକ ପ୍ରାମାଣିକ ଗ୍ରନ୍ଥ । ସାଧ୍ୟ ସାଧନାରେ 
କ”ଣ ହୋଇ ପାରେ ଶ୍ରୀ ଦ୍ବିବେଦୀ ତା'ର ଏକ ନମୁନା । କେତେକ 
ଭାରତୀୟ ଭାଷାରେ ସେ ମଧ୍ଯ ଖୁବ୍‌ ଦକ୍ଷତା ଅର୍ଜନ କରିଛନ୍ତି । ଏ 
ପରିଣତ ବୟସରେ ବି ତାଙ୍କର ଲେଖିବା ପଢ଼ିବା ଅଭ୍ୟାସ ଯାଇନାହିଁ | 
ସାମ୍ବାଦିକ ଦ୍ବିବେଦୀ 

ସୁରେନ୍ଦ୍ରନାଥ ଦ୍ବିବେଦୀ ପାଟନା କ୍ୟାଂପ ଜେଲ୍‌ରୁ ଖଲାସ ହେଲା 
ପରେ ଏକ ଇଂରାଜୀ ଖବର କାଗଜରେ ସମ୍ବାଦ ପ୍ରକାଶ ପାଇଲା 
ଯେ, “ବିହାରର ନେତା ସୁରେନ୍ଦ୍ର ନାଥ ଦ୍ବିବେଦୀ ଜେଲ୍‌ରୁ ଖଲାସ ।” 
ଏ ସମ୍ବାଦ ପଢ଼ି ଦ୍ଵିବେଦୀଙ୍କ ମନରେ ବିଦ୍ରୋହ ଦେଖାଦେଲା । ତାପରେ 
ସେ ଉକ୍ତ ପତ୍ରିକା ସଂପାଦକଙ୍କୁ ସଂଶୋଧନ କରି ଖବରଟିଏ ଦେଲେ । 
ଖବରଟି ପ୍ରକାଶ ପାଇଲା | ପତ୍ରିକାର ସଂପାଦକଙ୍କ ଅନୁରୋଧକ୍ରମେ 
ସେ ଓଡ଼ିଶାର ଖବର ପଠାଇବାକୁ ଲାଗିଲେ । ଖବର ପଠାଇଲା 
ବେଳେ ସମ୍ବାଦ ସଂପର୍କରେ ଟିକେ ଟିକେ ନିଜର ମତାମତ ପ୍ରଦାନ 
କରିବା ଦ୍ଵାରୀ ସେ ଖବରର ଗୁରୁତ୍ଵ ବଢ଼ିଯାଉଥାଏ । ତା” ପରେ 
ପତ୍ରିକା ତରଫରୁ ନିଯୁକ୍ତି ପାଇ ଜଣେ ସାମ୍ବାଦିକ ଭାବରେ କାମ 
କଲେ | 

ସେତେବେଳେ ଭାରତରେ ଦୁଇଟି ସମ୍ବାଦ ସରବରାହ 
ସଂସ୍ଥାଥାଏ । ଗୋଟିଏ ଆସୋସିଏଟେଡ୍‌ ପ୍ରେସ୍‌ ଅଫ ଇଣ୍ଡିଆ” । ଏହା 
ବ୍ରିଟିଶ ସରକାରଙ୍କ ସମର୍ଥକ । ଦ୍ଵିତୀୟଟି ହେଲା ଫି ପ୍ରେସ୍‌ ଅଫ 
ଇଣ୍ଡିଆ” । ଏହି ସଂସ୍ଥା ଭାରତର ଜାତୀୟ ଆନ୍ଦୋଳନକୁ ସମର୍ଥନ 
କରୁଥାଏ ।! ଶ୍ରୀ ଦ୍ବିବେଦୀ ଫ୍ରି ପ୍ରେସ୍‌ ଅଫ୍‌ ଇଣ୍ଡିଆର ଓଡ଼ିଶାର 
ପ୍ରତିନିଧ୍‌ ଭାବରେ ସମ୍ବାଦ ପ୍ରେରଣ କଲେ । ଏହି ସାମ୍ବାଦିକତା ହିଁ 
ଅନେକ ମାତ୍ରାରେ ତାଙ୍କର ଇଂରାଜୀ ଜ୍ଞାନ ବଢ଼ାଇବାରେ ସାହାଯ୍ୟ 
କଲା | ପରେ ସେ ଅନ୍ୟ କେତେକ ସମ୍ବାଦ ପତ୍ରର ସାମ୍ବାଦିକ ଭାବରେ 
କାର୍ଯ୍ୟ କଲେ । ଜବାହରଲାଲ ନେହେରୁଙ୍କ ‘ନ୍ୟାସନାଲ୍‌ ହେରାଲ୍ଡ଼'ର 
୧୯୩୬ ମସିହାରୁ ସମ୍ବାଦଦାତା ଭାବରେ ସେ କାଯ୍ୟ କରିଥ୍‌ଲେ । 
ସମ୍ବାଦ ସହିତ ଦ୍ବିବେଦୀଙ୍କର ନିଜସ୍ଵ ମନ୍ତବ୍ୟ ହିଁ ସଂପାଦକମାନଙ୍କ 
ଦୃଷ୍ଟି ଆକର୍ଷଣ କରିପାରୁଥ୍ଲା । 

ବିଭିନ୍ନ ସମୟରେ ଜେଲ୍‌ ଯିବା ସମୟ ବ୍ୟତୀତ ଶ୍ରୀ ଦ୍ବିବେଦୀ 
ସାମ୍ବାଦିକ ଭାବରେ କାଯ୍ଏକରୁଥ୍ଲେ । ଏଇ ସବ୍ର କାଯ୍ୟ ଯୋଗୁଁ 
ପରେ ସେ କୃଷକ” ପତ୍ରିକା ପ୍ରକାଶ କରାଇବାରେ ସମର୍ଥ ହୋଇ 
ପାରିଲେ । “କୃଷକ” ପତ୍ରିକାର ପ୍ରଥମ ସଂପାଦକ ଥୁଲେ ବିଶିଷ୍ଟ 
ସାମ୍ୟବାଦୀ ନେତା ସାହିତ୍ୟିକ ସ୍ବର୍ଗତ ଭଗବତୀ ପାଣିଗ୍ରାହୀ । ପ୍ରଥମେ 
ଶ୍ରୀ ଦ୍ବିବେଦୀ ଏହାର ପ୍ରକାଶକ ଥୁଲେ । 

କୃଷକ” ପତ୍ରିକା ୧୯୩୮ ରେ ପ୍ରକାଶ ପାଇଲା ବେଳେ 
ସାପ୍ରାହିକ ଥଲା । ପରେ ୧୯୪୭ ମସିହା ବେଳକୁ ଏହା ସୋସାଲିଷ୍ଟ 
ପାର୍ଟିର ପତ୍ରିକା ଭାବରେ ପ୍ରକାଶ ପାଇଲା । ଶ୍ରୀ ଦ୍ବିବେଦୀ ଏହାର 

ସଂପାଦକ ହେଲେ । ପୁଣି ୧୯୫୧ ମସିହାରୁ ଏ ପତ୍ରିକା ସପ୍ତାହରେ 
ଦୁଇଥର ବାହାରିଲା । ଶ୍ରୀ ଦ୍ବିବେଦୀ ଢକ୍ରାନ୍ତିପଥୈଂର ସଂପାଦନା 
କରୁଥ୍ଲେ । କିନ୍ତୁ ସାମ୍ବାଦିକ ଭାବରେ “ନ୍ୟାସନାଲ ହେରାଲ୍‌ଡ଼”, 
‘ଆନନ୍ଦ ବଜାର ପତ୍ରିକା’ , ହିନ୍ଦୁସ୍ଥାନ ଷ୍ଟାଣ୍ଡାର୍ଡ” ଓ ‘ଫରଞୱାର୍ଡ ବୃକ'ରେ 
କାର୍ଯ୍ୟ କରିଥୁଲେ । ସୁରେନ୍ଦ୍ରନାଥ ‘ଇଉନାଇଟେଡ୍‌ ପ୍ରେସର ଓଡ଼ିଶା 
ଶାଖାର ସଂପାଦକ ଭାବରେ କିଛିଦିନ କାଯ୍ୟ କରିଥ୍‌ଲେ । କଟକ 
ତେଲେଙ୍ଗା ବଜାରରେ ତାଙ୍କର ଅଫିସ୍‌ ଥୁଲା । 
କୃଷକ ଆନ୍ଦୋଳନ 

ଗାନ୍ଧିଜୀଙ୍କର ଅସହଯୋଗ ଆନ୍ଦୋଳନ ତଥା ସତ୍ଯାଗ୍ରହ 
କାଯୀୟକ୍ରମ ବିଭିନ୍ନ ଦଫାରେ ପରିବରିତ ହେଉଥାଏ । ଦୂଇଟି ପର୍ଯ୍ୟାୟ 
ମଝିରେ କିଛି କିଛି ସମୟ ରହିଯାଉଥାଏ । କର୍ମୀମାନେ ଜେଲ୍‌ରୁ 
ଫେରିଲା ପରେ ଗାନ୍ଧିଜୀଙ୍କର ନିର୍ଦ୍ଦେଶିତ ନାନା ପ୍ରକାର ରଚନାମ୍ବକ 
କାମ କରନ୍ତି । ତଥାପି ସେ ମଝିରେ ବି ସମୟ ମିଳିଯାଉଥାଏ । ଏହି 
ସମୟରେ କର୍ମୀମାନେ ସକ୍ରିୟ ଆନ୍ଦୋଳନ ପାଇଁ ବାଟ ପାଉ ନଥୁଲେ । 
ଯେଉଁଠି ଶିଳ୍ପ କାରଖାନା ଥୁଲା, ସେଠାରେ ଶ୍ରମିକମାନଙ୍କୁ ନେଇ 
ସଂଗଠନ କରାଯାଉଥ୍ଲା । ଓଡ଼ିଶାରେ ସେତେବେଳେ ଶିଳ୍ପ କାରଖାନା 
ନଥୁଲା । ଓଡ଼ିଶାର କର୍ମୀମାନଙ୍କ ସମ୍ମୁଖରେ ଶ୍ରମିକ ଶୋଷଣର ନମୁନା 
ନଥୁଲା । ମାତ୍ର କୃଷକ ଓ ରୟତମାନେ ଜମିଦାରଙ୍କ ଦ୍ଵାରା ଓ ଗଡ଼ଜାତର 
ପ୍ରଜାମାନେ ରାଜାମାନଙ୍କ ଦ୍ଵାରା ଶୋଷିତ ହେଉଥ୍‌ଲେ । ଏଥ୍‌ପାଇଁ 
କ୍ଷକ ସଂଗଠନମାନ କରାଗଲା । 

ଶ୍ରୀ ସୁରେନ୍ଦ୍ର ନାଥ ଦ୍ବିବେଦୀ ପ୍ରମୁଖ ଏ ଆନ୍ଦୋଳନ ଚଳାଇବା 

ଆଗରୁ ଏ ପ୍ରକାର ଆନ୍ଦୋଳନ ଓଡ଼ିଶାରେ ଆରମ୍ଭ ହୋଇଯାଇଥ୍‌ଲା । 
ଉନ୍ନଳମଣି ପଣ୍ଡିତ ଗୋପବନ୍ଧୁ ଦାସଙ୍କ କନିକା ପ୍ରଜା ଆନ୍ଦୋଳନ! , 
ବିଶ୍ଵନାଥ ଦାଶଙ୍କ ‘ଗଂଜାମର ରୟତ ଆନ୍ଦୋଳନ! ମୁଣ୍ଡ ଟେକିଥୁଲା । 
ସେ ସମୟରେ ବିଶିଷ୍ଟ ନେତା ଶ୍ରୀ ସାରଙ୍ଗଧର ଦାସଙ୍କ ଗଡ଼ଜାତ 
ଆନ୍ଦୋଳନ ମଧ୍ଯ ବ୍ୟାପକ ରୂପ ଧାରଣ କରି ପାରିଥ୍ଲା । 

କୃଷକ ସଂଗଠନ ଗଢ଼ାଗଲା ! ସେଥୁରେ ଶ୍ରୀ ସୁରେନ୍ଦ୍ର ନାଥ 
ଦ୍ଧିବେଦୀ ଓ ଶ୍ରୀମତୀ ମାଳତୀ ଚୌଧୁରୀ ଯୁଗ୍ଵ୍‌ ସଂପାଦକ ରୂପେ 
କାର୍ଯ୍ୟ କଲେ । କଟକ ଟାଉନ ହଲ୍‌ରେ ୧୯୩୪ ମସିହାରେ ଏକ 
କୃଷକ ସମ୍ମିଳନୀର ଆୟୋଜନ କରାଯାଇଥ୍‌ଲା । ପରେ ବର୍ରମାନର 
ଜଗସିଂହପୁର ଜିଲ୍ଲା ବାଗଲପୁର ଠାରେ ଏକ ପ୍ରାଦେଶିକ କୃଷକ 
ସମ୍ମିଳନୀର ଆୟୋଜନ କରାଗଲା । ଶ୍ରୀ ସୁରେନ୍ଦ୍ର ନାଥ ଦ୍ବିବେଦୀ 
ନିଜ ଗ୍ରାମ ଖଣ୍ଡସାହିରେ ବି ଏହି ଆନ୍ଦୋଳନ ମାଧ୍ଯମରେ ଗ୍ରାମ 
ଜମିଦାରଙ୍କ ବିରୋଧରେ ଚାଷୀମାନଙ୍କୁ ମତାଇ ଥୁଲେ । 

ଏହି କୃଷକ ଆନ୍ଦୋଳନର ଭାବଧାରାକୁ “କୃଷକ” ପତ୍ରିକା 
ମାଧ୍ଯମରେ ପ୍ରସାର କରାଯାଉଥ୍‌ଲା । ଚାଷୀ ଓ ଶ୍ରମିକମାନଙ୍କୁ ଦେଶର 
ସମସ୍ୟା ସହିତ ପରିଚିତ କରାଇ ସେମାନଙ୍କର ଅଧ୍କାର ବିଷୟରେ 
ସଚେତନ କରାଇବା ଏହି ଆନ୍ଦୋଳନର ଲକ୍ଷ୍ୟ ଥୁଲା ! 
ଗଡ଼ଜାତ ଆନ୍ଦୋଳନ 

ସ୍ଵାଧୀନତା ପୂର୍ବରୁ ଓଡ଼ିଶାର କେତେକ ଅଞ୍ଚଳ ଦେଶୀୟ 
ରାଜାମାନଙ୍କର ପ୍ରତ୍ୟକ୍ଷ ଶାସନରେ ଥଲା । ତାକୁ ଗଡ଼ଜାତ 
କହାଯାଉଥ୍‌ଲା । ଏହି ଗଡ଼ଜାତ ରାଜ୍ୟମାନଙ୍କରେ କଂଗ୍ରେସ ସଂଗଠନ 

ଭଲ ଭାବରେ ହୋଇପାରୁ ନଥାଏ ! ଗଡ଼ଜାତ ଗୁଡ଼ିକ ପ୍ରାୟ ପୂରାପୂରି 
ଅନ୍ଧାରିମୂଲକ ହୋଇ ରହିଥ୍ଲା ! ପ୍ରଜାମାନଙ୍କ ଉପରେ ଅକଥନୀୟ 
ଅତ୍ୟାଚାର କରାଯାଉଥ୍‌ଲା । ଏହି ଶାସନକୁ ସହି ନ ପାରି ବିଭିନ୍ନ 
ରାଜ୍ୟରେ ପ୍ରଜାମଣ୍ଡଳ ସଂଗଠନ ଗଢ଼ି ଉଠିଲା । 

ବିଦେଶରେ ଶିକ୍ଷାଲାଭ କରି ଆସିଥ୍‌ବା ସାରଙ୍ଗଧର ଦାସ 
ବାଙ୍ଗାଲୋରର ଏକ ଚିନି କାରଖାନାରେ ବଡ଼ ଚାକିରି କରୁଥ୍‌ଲେ । 
ସେ ଶ୍ରୀଯୁକ୍ତ ନବକୃଷ୍ଣ ଚୌଧୁଣିଙ୍କର ପରମ ବନ୍ଧୁ ଥଲେ । କୃଷକ 
ସଭାମାନଙ୍କରେ ପ୍ରଜାମାନେ ଜମିଦାରଙ୍କର ଉତ୍ସୀଡ଼ନ ବିଷୟ ନିର୍ଭୀକ 
ଭାବରେ ବର୍ଣ୍ଣନା କରୁଥ୍ବାର ଦେଖି ସେ ଖୁବ୍‌ ଉତ୍ସାହିତ ହେଲେ । ସେ 
ନିଜର ସମସ୍ତ ସୁଖ ସମ୍ଭୋଗକୁ ତ୍ୟାଗ କରି ସମଗ୍ର ଗଡ଼ଜାତ ଅଞ୍ଚଳରେ 
ପ୍ରଜାମଣ୍ଡଳ କାମ ଚଳାଇଲେ । ଶ୍ରୀ ସାରଙ୍ଗଧର ଦାସଙ୍କୁ 'ଗଡ଼ଜାତର 
ଗାଛି' ବୋଲି କୁହାଯାଉଥାଏ । ଢେଙ୍କାନାଳ, ତାଳଚେର ଆଦି ଗଡ଼ଜାତ 
ଆନ୍ଦୋଳନକୁ ଶ୍ରୀ ଦ୍ବିବେଦୀ ସମର୍ଥନ କରି କାଯ୍ୟ କରୁଥାନ୍ତି । ମାତ୍ର 
ବଣାଇ ଆନ୍ଦୋଳନରେ ଶ୍ରୀ ଦ୍ବିବେଦୀ ପ୍ରତ୍ଯକ୍ଷ ଭାବରେ ଭାଗନେଇ 
ଲୋକମାନଙ୍କ ମଧ୍ୟରେ ଜାଗରଣ ଅଣାଇ ପାରିଥୁ୍‌ଲେ । 
ଦ୍ଵିବେଦୀ ଷଡ଼ଯନ୍ତ୍ର ମାମଲା 

୧୯୪୨ ମସିହାର ଅଗଷ୍ଟ ବିପ୍ଳବ । ଗାନ୍ଧିଜୀ ଡାକରା ଦେଲେ 
ଇଂରେଜମାନେ ଭାରତ ଛାଡ଼ | ଆମ ଦେଶ କଥା ଆମେ ବୁଝିବୁ । 
ଆମରି ଶାସନ ଆମେ ଚଳାଇବୂ । ପରର ଗୋଲାମ ହୋଇ ରହିବ୍ର 
ନାହିଁ। ଏ ଡାକରା ଯେପରି କି ସ୍ଵାଧୀନତା ସଂଗ୍ରାମର ଶେଷ ଡାକରା । 
କର ଅବା ମର । 

ଏ ପଟେ ଦ୍ବିଚୀୟ ବିଶ୍ଵ ଯୁଦ୍ଧ ଚାଲିଥାଏ । ଅସହଯୋଗ ସଂଗ୍ରାମର 
ଶେଷ ଅଧ୍ୟାୟ ଆରମ୍ଭ ହୋଇଗଲା | ସାରା ଭାରତ ତାତି ଉଠିଥାଏ । 
ଦେଶରେ ଯେପରି ନିଆଁ ଜଳୁଥାଏ । ସଂଗ୍ରାମୀମାନଙ୍କ ଠାରୁ ଆରମ୍ଭ 
କରି ସାଧାରଣ ଲୋକମାନଙ୍କ ଭିତରେ ବି ସେଇ ଗୋଟିଏ କଥା । 
ସେଇ ଗୋଟାଏ ଡାକ “କର ଅବା ମର ।”? ଗାନ୍ଧିଙ୍କ ଡାକରା । 
ଜାତିର ଜନକଙ୍କ ଡାକରା । ଆମେ ଭାରତବାସୀ ସ୍ଵାଧୀନତା ଲାଭ 
କରିବ୍ର, ନଚେତ୍‌ ମରିବୁ । 

ଗାନ୍ଧିଜୀ ଭାଇସ୍‌ ରାୟଙ୍କ ସହିତ କଥାବାର୍ଭା ପାଇଁ ଯିବା ଆଗରୁ 
ତାଙ୍କୁ ଗିରଫ କରାଗଲା । ସମସ୍ତ ବଡ଼ ବଡ଼ ନେତାଙ୍କୁ ଗିରଫ 
କରାଗଲା । ଅନ୍ଦୋଳନକୁ ଚଲାଇ ରଖିବାପାଇଁ ଦେଶ ସାରା ଅନେକ 
ଗୁପ୍ତ ସଂଗଠନ ଗଢ଼ି ଉଠିଲା । ତାକୁ କୁହାଗଲା ' ଅଣ୍ଡର ଗ୍ରାଉଣ୍ଡ” ବା 
ଲୁଚି ଛପି କାମ କରିବା ସଂଗଠନ ! ଏହି ଆନ୍ଦୋଳନ ପାଇଁ ଗାନ୍ଧିଙ୍କ 
ଶେଷ ବାର୍ଭା ଥୁଲା - ' “ସରକାରକୁ ଅଚଳ କରିଦିଅ । ସ୍ଵାଧୀନତା 
ଘୋଷଣା କର । ନେତା କେହି ନାହିଁ କିମ୍ବା ନିର୍ଦେଶ ଦେବାକୂ କେହି 
ନାହିଁ । ତୁମେ ତୁମର ନେତା । ସ୍ଵରାଜ୍ୟ ହାସଲ କର । ନହେଲେ 
ପ୍ରାଣପାତ କର । କର ଅବା ମର !” ' ଗାଛିଜୀଙ୍କ ଏଇ ବାଣୀ ସାରା 
ଦେଶରେ ନିଆଁ ଲଗାଇ ଦେଲା । ଲୋକେ ସବ ତାତି ଉଠିଲେ । 

ଗାନ୍ଧିଜୀ ବମ୍ବେରେ ଡାକିଥ୍‌ବା ମିଟିଂରେ ଓଡ଼ିଶାର ଅନ୍ୟମାନଙ୍କ 
ସହିତ ଶ୍ରୀ ସୁରେନ୍ଦ୍ର ନାଥ ଦ୍ଧବିବେଦୀ ଯୋଗ ଦେଇଥ୍‌ଲେ । ସେଠାରେ 
ଯୋଗ ଦେଇଥ୍‌ବା ବ୍ୟକ୍ତି ମାନଙ୍କୁ ଗିରଫ କରାଗଲା । ଗାନଛିଙ୍କୁ ନେଇ 
ଆଗାଖୀ ପ୍ରାସାଦରେ ଓ ଅନ୍ୟ ସମସ୍ତଙ୍କୁ ନେଇ ଅହମ୍ମଦ ନଗର ଦୂର୍ଗ 

ଜେଲ୍‌ରେ ରଖାଗଲା । ଡକୁର ହରେକୃଷ୍ଣ ମହତାବ ସେଇ ଜେଲ୍‌ରେ 
ରହିଲେ । ପୂର୍ବ ନିର୍ବାରିତ ସିଦ୍ଧାନ୍ତ ଅନୁସାରେ ଓଡ଼ିଶାରେ ଅଗଷ୍ଟ 
ବିପ୍ଳବ” କୁ ସଫଳ କରିବା ପାଇଁ ଶ୍ରୀ ଦ୍ବିବେଦୀ ଗୋପନରେ ଓଡ଼ିଶା 
ପଳାଇ ଆସିଲେ । ସେ କଲିକତା ବାଟ ଦେଇ ଆସିଲେ ଗିରଫ 
ହେବାର ସମ୍ଭାବନା ଥୁଲା । ସେଥ୍ପାଇଁ ରାୟପୂର ଦେଇ ସେ 
ବିଶାଖାପାଟଣା ଆସିଲେ । ସେଠାରୁ ଭୁବନେଶ୍ବର ! ଭୁବନେଶ୍ବରରୁ 
କଟକ | ସାଙ୍ଗରେ ଥଲେ ନାରୀନେତ୍ରୀ ମାଳତୀ ଚୌଧୁରୀ । ଉଭୟ 
ଛଦ୍ଧବେଶରେ ଆସିଲେ । ଇଂରେଜ ସରକାରଙ୍କ ପୋଲିସ୍‌ କୌଣସି 
ସୁରାକ ପାଇ ପାରିଲା ନାହିଁ । 

ଶ୍ରୀ ଦ୍ବିବେଦୀ ପ୍ରଥମ ତିନି ଦିନ ରହିଲେ ଉଦୟ ନାଥ ରଥଙ୍କ 
ରାଜା ବଗିଚା ଘରେ । ଅଣ୍ଡର ଗ୍ରାଉଣ୍ଡ କାମ କରିବା ପାଇଁ ଲୋକ 
ଦରକାର । ସ୍ଥାନ ଦରକାର । କିଛି ପଇସା ବି ଦରକାର । କୌଶଳରେ 
ଦ୍ଧିବେଦୀ ସେ ସବୁ ସୁବିଧା କରିଦେଇଥାନ୍ତି । ରାଧାନାଥ ପଣ୍ଡିତଙ୍କ 
ସହଯୋଗିତାରେ ଅଲିସା ବଜାର ଗଳିରେ ନହ୍ଦି ସାହୁଙ୍କ ଘରେ ତାଙ୍କର 
ରହିବାର ବ୍ୟବସ୍ଥା ହେଲା ! କାମରେ ସାହାଯ୍ୟ କଲେ ମଥୂରାନନ୍ଦ 
ସାହୁ ଓ ବିଶ୍ବନାଥ ପଶ୍ତିତ । 

ଶ୍ରୀ ଦ୍ଧିବେଦୀ କଟକ ଭିତରେ କେନ୍ଦ୍ର ଅଫିସ୍‌ରେ ରହି ବୂଲେଟିନ 
ସବୂ ପଠାଇବାକୁ ଲାଗିଲେ । ସେ ବୁଲେଟିନ୍‌ ଲେଖନ୍ତି । ବନମାଳୀ 
ମିଶ୍ର ସୁନ୍ଦର ଅକ୍ଷରରେ ଲିଥୋ ପେପରରେ ତାକୁ ଲେଖନ୍ତି । ବିଶ୍ଵନାଥ 
ପଣ୍ଡିତ ଓ ମଥୂରାନନ୍ଦ ସାହୁ ତାକୁ ଲିଥୋ କରି ଛାପନ୍ତି । ବଣ୍ଚଟନର 
ମୁଖ୍ୟ ଦାୟିତ୍ଵ ନେଇଥାନ୍ତି ସଚ୍ଚିଦାନନ୍ଦ ମିଶ୍ର । ଯୋଗାଯୋଗ ଓ ସରକାରୀ 

ଖବର ସଂଗ୍ରହର ଦାୟିତ୍ଵ ନେଇଥାନ୍ତି ରାଧାନାଥ ପଶ୍ଡିତ । ଏଥ୍‌ରେ 
ଆହୁରି ଅନେକ ଅନେକ ସହଯୋଗ କରୁଥାନ୍ତି । ବିପ୍ଳବର ନିଆଁ 
ଓଡ଼ିଶାରେ ମାଡ଼ି ଚାଲିଥାଏ । ସମସ୍ତ କାଯ୍ୟର ସୂତ୍ରଧର ଥାଆନ୍ତି 
ସୁରେନ୍ଦ୍ରନାଥ ଦ୍ବିବେଦୀ | 

ସଂଗ୍ରାମୀମାନଙ୍କ ଦ୍ଵାରା ଦ୍ଵିବେଦୀଙ୍କର ଅବସ୍ଥାନ ସଂପର୍କରେ ନାନା 
ଗୁଜବ ପ୍ରଚାର କରାଯାଇ ପୋଲିସକୁ ଭୁଆଁ ବୁଲାଯାଉଥାଏ | ଦ୍ବିବେଦୀ 
କଟକରେ ଥାଇବି ତାଙ୍କ ହସ୍ତାକ୍ଷରରେ ବିଭିନ୍ନ ସ୍ଥାନରୁ ଚିଠି ପଠାଯାଇ 
ତାଙ୍କ ସଂପର୍କରେ ପ୍ରହେଳିକା ସୃଷ୍ଟି କରାଯାଉଥାଏ । କଟକରେ ସେ 
କେବେ କେବେ ମୁସଲମାନ ଫକୀର ବେଶରେ, କେତେବେଳେ 
ମାରୁଆଡ଼ି ଶେଠ ବେଶରେ ଏହି ପରି ଛଦ୍ଧ ବେଶରେ ବୁଲି ବୁଲି 
ଆନ୍ଦୋଳନକୁ ତେଜାଇ ରଖିଥାନ୍ତି । 

ସରକାରୀ ଖଜଣା ଲୁଟ୍‌, ଥାନା ଘେରାଓ ଓ ଥାନା ପୋଡ଼ି ଭଳି 
ଘଟଣା ମାଡ଼ି ମାଡ଼ି ଚାଲିଲା । ଆନ୍ଦୋଳନ ଗୁରୁତର ହେଲା । ଶେଷରେ 
ଦ୍ଵିବେଦୀଙ୍କୁ ଫେରାର୍‌ ବୋଲି ଘୋଷଣା କରାଗଲା । ତାଙ୍କ ନାମରେ 
ପୋଲିସ୍‌ ତରଫରୁ ପୁରସ୍ଟାର ଘୋଷଣା କରାଗଲା । ଏହାଦ୍ଵାରା! 
ସାଧାରଣ ଲୋକଙ୍କର ଦ୍ବିବେଦୀଙ୍କ ପ୍ରତି ସହାନୁଭୂତି ବଢ଼ିଲା । ଥରେ 
ଗୋଟିଏ ବୂଲେଟିନ୍‌ରେ ଦ୍ବିବେଦୀ ଆହ୍ବାନ କରିଥ୍‌ଲେ ଯେ, ଦେଶବାସୀ 
ବ୍ରିଟିଶ ମୁଦ୍ରା କାରବାର ବନ୍ଦ କରନ୍ଧୁ । ଯାହା ପାଖରେ ଯାହା ଅଛି 
ପୋଡ଼ି ଦିଅନ୍ତୁ । ଫଳରେ ଓଡ଼ିଶାରେ ନଗଦ ମୁଦ୍ରା ପ୍ରଚଳନରେ ସଂକଟ 
ଦେଖାଦେଲା । ଲୋକେ ମୁଦ୍ରାକୁ ତରଳାଇ ପକାଇଲେ । ଇଂରେଜ 
ସରକାର ପ୍ରମାଦ ଗଣିଲେ । 

ଏହାପରେ ଶ୍ରୀ ଦ୍ବିବେଦୀ ଚିନ୍ଥାକଲେ ଯେ, ବେଶିଦିନ କଟକରେ 
ଲୁଚି ରହି ଆନ୍ଦୋଳନ ଚଳାଇ ରଖି ହେବ ନାହିଁ । କଲିକତାକୂ ଯାଇ 
ବୂଲେଟିନ୍‌ ପଠାଇବାର ବ୍ୟବସ୍ଥା କରାଯିବ । ମାତ୍ର ଏହା କାଯ୍ୟକାରୀ 
ହେବା ଆଗରୁ ତାଙ୍କୁ ଗିରଫ୍‌ କରାଗଲା । ପ୍ରଥମେ ତାଙ୍କୁ ଲାଲ୍‌ବାଗ୍‌ 
ଥାନାରେ ଅଟକ ରଖି ପରେ କଟକ ଜେଲ୍‌କୁ ପଠାଇ ଦିଆଗଲା । 
କଟକ ଜେଲ୍‌ରୁ ପୁଣି ବ୍ରହ୍ମପୁର ଜେଲ୍‌କୁ ପଠାଇ ଦିଆଗଲା । ଶେଷରେ 
କୋରାପୁଟ ଜେଲ୍‌କୁ । ଦ୍ବିବେଦୀଙ୍କ ଘରୁ ଜବତ କରାଯାଇଥ୍‌ବା 
କାଗଜପତ୍ର ଅନୁସାରେ ଅନେକ ଲୋକଙ୍କୁ ‘ଦ୍ବିବେଦୀ ଷଡ଼ଯନ୍ତ୍ର 
ମାମଲାରେ ସାମିଲ୍‌ କରାଯାଇ ଗିରଫ କରି ଜେଲ୍‌କୂ ପଠାଇ 
ଦିଆଗଲା । 
ସୋସାଲିଷ୍ଟ ପାର୍ଟି ଗଠନ 

ସ୍ଵାଧୀନତା ସଂଗ୍ରାମରେ ସମାଜବାଦୀ ଦୃଷ୍ଟିକୋଣରୁ ଚିନ୍ତା 
କରୁଥ୍ବା ବ୍ୟକ୍ତିମାନେ ଏକ ଭିନ୍ନ ଦଳ ଗଠନ କଲେ । ସେମାନେ 
ଗାନ୍ଧିଜୀଙ୍କ ସହିତ ସ୍ଵରାଜ୍ୟ ଆନ୍ଦୋଳନରେ ସାମିଲ ଥୁଲେ ବି 
ବିଚାରଧାରାରେ ଭିନ୍‌ ଥ୍ଲେ ! ଆଚାଯ ନରେନ୍ଦ୍ରଦେବଙ୍କ 
ସଭାପତିତ୍ଵରେ ୧୯୩୪ ମସିହାରେ ପାଟନା ଠାରେ କଂଗ୍ରେସ 
ସୋସାଲିଷ୍ଟ ପାର୍ଟି ଗଠିତ ହୋଇଥଲା । ଏହା ପୂର୍ବରୁ ଓଡ଼ିଶାରେ 
କଂଗ୍ରେସ “ସାମ୍ୟବାଦୀ କର୍ମୀ ସଂଘ ଗଢ଼ାଯାଇଥ୍‌ଲା । ପରେ ତାହା 
କଂଗ୍ରେସ ସୋସାଲିଷ୍ଟ ପାର୍ଟିରେ ମିଶିଗଲା । ମୋଟ ଉପରେ ଯେଉଁମାନେ 
ଇଂରେଜମାନଙ୍କ ସହିତ ସାଲିସ୍‌ ନକରି ସଂଗ୍ରାମ ପାଇଁ ପ୍ରସ୍ତୁତ 
ହେଉଥ୍ଲେ, ସେମାନେ କଂଗ୍ରେସ ସୋସାଲିଷ୍ଟ ପାର୍ଟି ପୂନର୍ଗଠନର 

ଚିନ୍ତା କଲେ । ୧୯୪୭ ମସିହା ମାର୍ଚ୍ଚ ପହିଲା ଓ ଦୂଇ ତାରିଖରେ 
ଆଚାଯ୍ୟ ନରେନ୍ଦ୍ର ଦେବଙ୍କ ସଭାପତିତ୍ଵରେ କାନପୁରରେ କଂଗ୍ରେସ 
ସୋସାଲିଷ୍ଟ ପାର୍ଟିର ଏକ ଅଧ୍ବେଶନ ବସିଲା । ସେଥୁରେ ସ୍ଥିର ହେଲା 
ଯେ, କଂଗ୍ରେସ ନେତୃବୃନ୍ଦ ଯେପରି ଇଂରେଜମାନଙ୍କ ସହିତ ଅଧ୍କାଂଶ 
ପ୍ରସ୍ତାବରେ ସାଲିସ୍‌ କରୁଛନ୍ତି, ସେଥ୍‌ରେ ସଂଗ୍ରାମ ତିଷ୍ଠି ରହି ପାରିବ 
ନାହିଁ । ସୁରେନ୍ଦ୍ରନାଥ ଦ୍ବିବେଦୀ ସେତେବେଳେ ଓଡ଼ିଶା ପ୍ରାଦେଶିକ 
କଂଗ୍ରେସ ପାର୍ଟିର ସଂପାଦକ ଭାବରେ କାଯ କରୁଥାନ୍ତି । ୧୯୪୭ 
ମାର୍ଚ୍ଚ ୧୧ ତାରିଖରେ ସେ କଂଗ୍ରେସ ସଂପାଦକ ପଦରୁ ଅବ୍ୟାହତି 
ନେଲେ | ତା” ପରେ ସୋସାଲିଷ୍ଟ ପାର୍ଟିର ପ୍ରାଦେଶିକ ଶାଖା ଅଫିସ 
ଓଡ଼ିଆ ବଜାରରେ ସ୍ଥାପିତ ହୋଇ କାଯ୍ୟ ଆରମ୍ଭ କଲା । ମାତ୍ର ୨୫ 
ଜଣ ସଭ୍ୟଙ୍କୁ ନେଇ ସମ୍ବଳହୀନ ଅବସ୍ଥାରେ ଓଡ଼ିଶାରେ ସୋସାଲିଷ୍ଟ 
ପାର୍ଟିର କାଯ୍ୟଆରମ୍ଭ କରାଗଲା |! 

୧୯୪୭ ମସିହା ଅଗଷ୍ଠ ପନ୍ଦର ତାରିଖରେ ଭାରତ ବର୍ଷ 
ସ୍ଵାଧୀନତା ଲାଭ କଲା । ଭାରତ ବିଭାଜନ ନେଇ ମହାତ୍ମା ଗାନ୍ଧି 
ଅସନୂଷ୍ଟ ଥୁଲେ । ଦେଶରେ ଗୋଟିଏ କାମଚଳା ସରକାର ଗଠନ 
କରାଯାଇ କ୍ଷମତା ହସ୍ତାନ୍ତର କରାଗଲା । ସଂପୂର୍ଣ କ୍ଷମତା ଦିଆଗଲା 
ନାହିଁ । ସୋସାଲିଷ୍ଟମାନେ ଏହାର ବିରୋଧ କଲେ । ସେମାନେ ପ୍ରତିବାଦ 
ସ୍ଵରୂପ କଂଗ୍ରେସ ଛାଡ଼ି ବାହାରକୁ ଆସିଗଲେ । ସେମାନେ ଶାସନ 
କାଯ୍ୟିରେ ବିରୋଧୀ ଦଳରେ ରହିଲେ । 

ସ୍ଵାଧୀନତା ପରେ ସୋସାଲିଷ୍ଟମାନେ ଓଡ଼ିଶାରେ ବି ସାଂଗଠନିକ 
କାଯ୍ୟ ଚଳାଇ ରଖିଲେୈ । ପ୍ରଥମ ସାଧାରଣ ନିର୍ବାଚନରେ ସେମାନେ 

ଭାଗନେଇ ବିଧାନ ସଭାଚେ ଦଶଗୋଟି ଆସନ ପାଇଲେ । ସେ ଥର 
ଶ୍ରୀ ଦ୍ବିବେଦୀ ସାଲେପୁର - ଟାଙ୍ଗୀ ଦ୍ବୈତ ନିର୍ବାଚନ ମଣ୍ଡଳୀରେ ପ୍ରାଥୀ 
ହୋଇ ମାତ୍ର ସାତ ହଜାରରୁ କମ୍‌ ଭୋଟରେ ପରାଜିତ ହୋଇଥ୍‌ଲେ । 
ରାଜ୍ୟସଭାକୁ ନିର୍ବାଚିତ 

ଲୋକସଭା ଓ ବିଧାନ ସଭାର ନିର୍ବାଚନ ପରେ ପ୍ରଥମ ଥର 
ପାଇଁ ରାଜ୍ୟ ସଭା ପାଇଁ ଭୋଟ ହେଲା । ସେତେବେଳେ ଓଡ଼ିଶାରୁ 
ନଅଜଣ ସଦସ୍ଯ ରାଜ୍ୟସଭାକୁ ନିର୍ବାଚିତ ହେଉଥ୍‌ଲେ । ସୋସାଲିଷ୍ଟ 
ପାର୍ଟି ଚାହିଁଲା ଦ୍ଵିବେଦୀଙ୍କୁ ଦଳର ପ୍ରାର୍ଥୀ ଭାବରେ ରାଜ୍ଯସଭାକୁ 
ପଠାଇବା ପାଇଁ । ସୋସାଲିଷ୍ଟ ପାର୍ଟିର ମାତ୍ର ୧୦ ଜଣ ବିଧନା ସଭା 
ସଦସ୍ୟ ଥୁଲେ #କିନୁ ଜିତିବା ପାଇଁ ୧୫ ଜଣ ସଦସ୍ୟଙ୍କର ସମର୍ଥନ 
ଦରକାର ଥୁଲା । ତଥାପି ଦ୍ବିବେଦୀ ପ୍ରାଥୀ ହେଲେ । ନିଜ ପାର୍ଟିର 
ସମର୍ଥନ ସହିତ ପଣ୍ଡିତ ନୀଳକଣ୍ଡ ଦାସ, ପଶ୍ତିତ ଗୋଦାବରୀଶ ମିଶ୍ର, 
ଦିବାକର ପଟ୍ଟନାୟକ, ରାମଚନ୍ଦ୍ର ମିଶ୍ର ଓ ଡଃ ପ୍ରାଣକୃଷ୍ଣ ପରିଜାଙ୍କ 
ସମର୍ଥନରେ ସେ ରାଜ୍ୟ ସଭାକୁ ନିର୍ବାଚିତ ହୋଇଥ୍‌ଲେ । 
ଆନନ୍ଦ ଓ ବିଷାଦର ଛାଇ ଆଲୁଅ 

ସ୍ଵାଧୀନତାର ନିଆଁରେ ପାଦ ଦେବା ପରେ ସୂରେନ୍ଦ୍ରନାଥ ପଇତା 
ଖୋଲି ଦେଇ ଜାତି ସଂକେତକୁ ଛାଡ଼ି ଦେଇଥ୍‌ଲେ । ସଂଗ୍ରାମ ଜୀବନ 
ନାନ୍ନା ଅନିଶ୍ଚିତତା ଭିତରେ ଗତି କରେ । ଘର ସଂସାର ପିଲାଛୁଆର 
ଜଂଜାଳ ଭିତରେ ସଂଗ୍ରାମୀ ଲଗାମ୍‌ଛଡ଼ା ହୋଇ କାମ କରିପାରେ 
ନାହିଁ । ସୁରେନ୍ଦ୍ରଙ୍କ ଉପରକୁ ସ୍ବେହମୟୀ ଜନନୀଙ୍କର ଆକୂଳ ଚାହାଣି, 
ଅଭାବଗ୍ରସ୍ତ ସ୍ପେହ-ପ୍ରାଣ ବାପାଙ୍କର ଶୋନାତୂର ମୁହଁ, ସାନ ଭାଇ 

ଭଉଣୀଙ୍କର ଅବ୍ରଝା ଚାହାଣି ବାରମ୍ବାର ପଡୂଥ୍‌ଲେ ବି ଦେଶମାତାଙ୍କର 
ଡାକ ସେ ସବୁକୁ ଏଡ଼ାଇ ଦେଇ ଚାଲିଥ୍‌ଲା ! ପଇତା ଫିଙ୍ଗିଲା ପରେ 
ସେ ଘୋଷଣା କଲେ ଯେ, ଦେଶ ସ୍ଵାଧୀନ ନ ହେବା ପର୍ଯ୍ୟନ୍ତ ବିବାହ 
କରିବେ ନାହିଁ । ଆନ୍ଦୋଳନରେ ଯୋଗଦାନ ପରେ ଏବଂ ଜେଲ୍‌ରୁ 
ଫେରିଲା ପରେ ମଝିରେ ମଝିରେ ପରିବାର ତରଫରୁ ତାଙ୍କ ବିବାହ 
ପ୍ରସ୍ତାବ ଆସୁଥ୍ଲା ! ମାତ୍ର ସୁରେନ୍ଦ୍ରଙ୍କର ସେଇ ଗୋଟିଏ ଉତ୍ତର । 

ଦେଶ ସ୍ଵାଧୀନ ହେଲା ୧୯୪୭ ମସିହା ଅଗଷ୍ଟ ୧୫ ତାରିଖରେ । 
ଦ୍ବିବେଦୀ ବିବାହ କଲେ ୧୯୪୮ ମସିହା ଜାନୁୟାରୀ ୨୯ ତାରିଖରେ । 
ବୈଦିକ ରୀତିରେ ବିବାହ ନ ହୋଇ ହେଲା ରେଜେଷ୍ଟି ବିବାହ । 
ଗଂଜାମ ଜିଲାର ସ୍ଵାଧୀନତା ସଂଗ୍ରାମୀ ଶ୍ରୀ ଅନ୍ତଯ୍ୟାମୀ ପଣ୍ଡା ଓ ଶୋଭା 
ଦେବୀଙ୍କର କନ୍ଯା ଗାୟତ୍ରୀ ପଣ୍ଡା । ସେ ଗଂଜାମ ଜିଲ୍ଲା କାଂଗରା 
କୁରୁକୁଳ କନ୍ୟା ମହାବିଦ୍ୟାଳୟରୁ ସଂସ୍କୃତରେ ବିଦ୍ୟାଳଂକୃତା” ଉପାଧ୍‌ 
ଲାଭ କରିଥଲେ | ସ୍ଵାଧୀନତା ସଂଗ୍ରାମ ସମୟରେ ସୁରେନ୍ଦ୍ର ବାବୁଙ୍କର 
ଶ୍ଵଶୁରଙ୍କ ସହିତ ପରିଚୟ ଥୁଲା । 

ଭାରତବର୍ଷ ସ୍ଵାଧୀନତା ଲାଭର ଅବ୍ୟବହିତ ପୂର୍ବରୁ ଶ୍ରୀ ଦ୍ଧିବେଦୀ 
କଂଗ୍ରେସରୁ ବିଦାୟନେଇ ସମାଜବାଦୀ ଆନ୍ଦୋଳନରେ କାମ କରୁଥାନ୍ତି । 
ସୋସାଲିଷ୍ଟ ପାର୍ଟି ଓଡ଼ିଶା ଶାଖାର ପ୍ରମୁଖ ବ୍ୟକ୍ତି ଏପରିକି 
ସର୍ବଭାରତୀୟସ୍ତରର ଜଣେ ମୁଖ୍ୟ ବ୍ୟକ୍ତି ଭାବରେ ତାଙ୍କ ନାନା 
କାର୍ଯ୍ୟକରିବାକୁ ପଡୁଥାଏ । ବିବାହ ପରେ ବି ତାଙ୍କର ରାଜନୈତିକ 
କାର୍ଯ୍ୟକଳାପ ଉଣା ହୋଇ ନଥାଏ । ନବ ଗଠିତ ସୋସାଲିଷ୍ଟ ପାର୍ଟି ଓ 
ସମାଜବାଦୀ ଆନ୍ଦୋଳନ ପାଇଁ ଅନେକ କାମ କରିବାକୁ ପଡୁଥାଏ | 


smo 


Digitized by srujanika@gmail.com 


ପାରିବାରିକ ଜୀବନ ସେହିପରି ହଇଚଇ ଭିତରେ ଚଳୁଥାଏ ¦ ସେ 
ପଯ୍ୟନ୍ତ ବି ମାମୁ ମାଇଁ ସବ୍ର ଦାୟିତ୍ଵ ବୂଝୁ ଥାନ୍ତି । କିଛି ଦିନ ପରେ 
ଦ୍ରିବେଦୀଙ୍କର ଏକମାତ୍ର ଝିଅ ନିହାରବାଳାର ଜନ୍ଧ୍‌ ହେଲା । 

ଏହି ସମୟରେ ରାଜସ୍ଥାନର ଜୟପୂର ଠାରେ ସୋସାଲିଷ୍ଟ 
ପାର୍ଟିର ଏକ ଆନ୍ଦୋଳନ କାର୍ଯ୍ୟକ୍ରମ ଚାଲୁଥାଏ ! ଏହି ଆନ୍ଦୋଳନରେ 
ଯୋଗଦେବା ପାଇଁ ଶ୍ରୀ ଦ୍ବିବେଦୀ ୧୯୫୦ ମସିହା ଅଗଷ୍ଟ ମାସରେ 
ପନ୍ଦର ଦିନ ପାଇଁ ଜୟପୂର ଗଲେ । ଘରେ ରହିଲେ ଟିକି ଝିଅ ଓ 
ରୁଗ୍ଣା ପନ୍‌ୀ । ତାଙ୍କ ଅନୁପସ୍ଥିତିରେ ଛୋଟ ଝିଅକୁ ହେଲା ଭୀଷଣ 
ଜ୍ଵର । ଭବଘୂରା ସ୍ଵାମୀ ଓ ରୋଗିଣା କନ୍ୟାକୁ ଦେଖି ସ୍ତ୍ରୀ ଗାୟତ୍ରୀ 
ଦେବୀ ଶାରୀରିକ ଓ ମାନସିକ ସ୍ତରରେ ଭୀଷଣ ଦୁର୍ବଳ ହୋଇପଡ଼ିଲେ । 
ରାଜନୀତିର ପଶାପାଲି ଭିତରେ ପଶି ଶ୍ରୀ ଦ୍ବିବେଦୀ ଏସବୁ ଠିକ୍‌ 
ଭାବରେ ଅନୁଭବ କରି ପାରିଲେ ନି । ତାଙ୍କର ପଘା ଛିଣ୍ଡା ମନ ସେ 
ପଯ୍ୟନ୍ତ ଗୋଠ ଧରି ନଥାଏ । 


୧୯୫୦ ଅଗଷ୍ଟ ୨୯ ତାରିଖରେ ସେ ପହଞ୍ଚିଲେ ଘରେ । ସେ 
ଦିନ ଝିଅ ଜ୍ଵର ଟିକେ କମିଥାଏ । ଆକୁଳିତା ସ୍ତୀ ବି ମାନସିକ 
ଭାବରେ ଟିକେ ଶାନ୍ତି ପାଇଲେ । ମନରେ ସେ ସାହସ ବାନ୍ଧି ପାରିଲେ 
ସ୍ବାମୀଙ୍କ ଉପସ୍ଥିତି ଯୋଗୁଁ । ମାତ୍ର ଭବଘୂରା ପତି ପୁଣି ବାହାରି ପଡ଼ିଲେ 
ଦେଶକାମରେ । ମୟୂରଭଞ୍ଜର ପଞ୍ଚପୀଢ଼ ଠାରେ ଏକ ଭୋକିଲା 
ପଟୁଆରରେ ଯୋଗଦେବା ପାଇଁ । ଠିକ୍‌ ଆସିବାର ପରଦିନ ଅଗଷ୍ଟ 
୩୦ ତାରିଖ ରାତିରେ ସେ ବାହାରି ପଡ଼ିଲେ । ରୋଟଗିଣା ଝିଅ, 

ଆଶଂକିତା ସ୍ତୀର ମ୍ଲାନ ମୁହଁ ତାଙ୍କୁ ଅଟକାଇ ପାରିଲା ନାହିଁ। ମାଇଁଙ୍କର 
ଗାଳି ଓ ଉପଦେଶ ବି କିଛି କାମ କଲାନାହିଁ । 

ଶ୍ରୀ ଦ୍ଵିବେଦୀ ବିବାହ କରିଥ୍‌ଲେ ସତ, ମାତ୍ର ସଂସାର ଜଂଜାଳ 
କଂଣ ସେ ଅନୁଭବ କରି ନଥ୍‌ଲେ । ଶିକ୍ଷିତା ସ୍ତ୍ରୀ ମାମୁ ମାଇଁଙ୍କ ସହିତ 
ଚଳିଯାଉଥ୍‌ଲେ । ଜଣେ ସ୍ଵାଧୀନତା ସଂଗ୍ରାମୀଙ୍କର କନ୍ୟା ଭାବରେ 
ସେ ଅନେକ କିଛି ସହି ଯାଉଥ୍‌ଲେ । ମାତ୍ର ପନ୍‌ୀ ଭାବରେ ସ୍ଵାମୀଙ୍କଠାରୁ 
ସେ ଯାହା ଆଶା କରୁଥୁଲେ ତାହା ପାଇପାରୁ ନଥୁଲେ । ଶ୍ରୀ ଦ୍ବିବେଦୀ 
କହନ୍ତି- “ ' ଦୂଇବର୍ଷର ବୈବାହିକ ଜୀବନ ଭିତରେ ସେ କେବେ ଏକାଦି 
କ୍ରମେ ପାଞ୍ଚ ଦିନରୁ ଅଧ୍କ ସମୟ ଘରେ ରହିପାରି ନଥୁଲେ ।” 
ମୟୂରଭଞ୍ଜକୁ ଯିବା ସମୟରେ ସ୍ତ୍ରୀ ଅନୁନୟ କରି କହିଲେ - ତୁମେ 
ଆସିବାରୁ ପିଲାଟା ହସୁଛି । ମୁଁ ବଡ଼ କ୍ଲାନ୍ତ । ତୁମେ ଏଥର ରହିଯାଅ, 
ଆଉ ଥରେଯିବ । ଏଥର ଯାଅନା !”? 

ଅନ୍ୟ ଥର ଭଳି ଏଥର ବି ଦ୍ବିବେଦୀ କଥାଟାକୁ ଲଘୁଭାବରେ 
ଗ୍ରହଣ କରି ନେଲେ । ଭୋକିଲା ଲୋକଙ୍କ ପଟୁଆରରେ ଯୋଗ ଦେବା 
ପାଇଁ ବାହାରିଗଲାବେଳେ ବରଂ ରୁକ୍ଷ ସ୍ଵରରେ ଜବାବ ଦେଲେ - 
' “ଏଠିତ ଘରେ ଡାକ୍ତର ଅଛନ୍ତି । ଅନ୍ୟ ସବୁ ସୁବିଧା ଅଛି । ସେଠି 
ଯେ ଶହ ଶହ ଲୋକ ଅସହାୟ, ଅତ୍ୟାଚାରିତ । ତାଙ୍କ କଥା ଆଗ ନା 
ତମର ଏ ଦୂଃଖ ବେଶି ?”? ଏତକ କହି ଆଉ ପଛକୁ ଫେରି ନ ଚାହିଁ 
ସେ ବାହାରିଗଲେ । ମନ, ପ୍ରାଣରେ ଭୋକିଲା ସ୍ନେହ କାଂଗାଳ ସ୍ତ୍ରୀ 
ଲୋକଟିଏ ଖାଲି ହତାଶ ଆଖିରେ ଅନାଇ ରହିଲା । ଏଇ ବାଇଆ 
ପାଗଳ ସ୍ାମୀଙ୍କୁ ନେଇ ସେ କେମିତି ସଂସାର ଚଳାଇବ ! 

ଗୋଟିଏ ଦିନ ପରେ ସେପ୍ଟେମ୍ବର ପହିଲା ଦିନ ସାଢ଼େ ଗୋଟାଏ 
ବେଳେ ହୃଦଯନ୍ତ୍ର କ୍ରିୟା ବନ୍ଦ ହୋଇଯିବାରୁ ସ୍ତ୍ରୀ ଗାୟତ୍ରୀ ଦେବୀଙ୍କର 
ପ୍ରାଣବାୟୁ ଉଡ଼ିଗଲା । ବିଜୁଳି ଝଲକ ଭଳି ଆସିଥ୍‌ବା ଆଲୁଅଟି 
ପଲକରେ ଲିଭିଗଲା । 

ମା” ଛେଉଣ୍ଡ ଝିଅଟିକୁ ନେଇ ଶ୍ରୀ ଦ୍ବିବେଦୀ ସାରା ଜୀବନ 
ପନ୍ନୀର ସ୍ତୃତିରେ ବିତାଇ ଦେଇଛନ୍ତି । ପରବର୍ଶୀ ସମୟରେ ତାଙ୍କ ପାଇଁ 
ବହୂ ବିବାହ ପ୍ରସ୍ତାବ ଆସିଥ୍‌ଲା । କିନ୍ତ ସେହି ସଂଗ୍ରାମୀ ମଣିଷ ନିଜ 
ଅସ୍ଥିର ରାଜନୈତିକ ଜୀବନରେ ଆଉ ବିବାହ ବନ୍ଧନରେ ଛନ୍ଦି ହେବାକୁ 
ଚାହିଁ ନାହାନ୍ତି । 
ଆଇନ୍‌ ଯେଉଁଠି ତିଆରି ହୁଏ 

ଆମ ଦେଶ ସ୍ଵାଧୀନ ହେଲା ପରେ ଆମରି ଲୋକମାନେ 
ଆମପାଇଁ ଆଇନ୍‌ ବ୍ୟବସ୍ଥା ତିଆରି କରିବାକୁ ଗଲେ ।! ଆମ 
ଲୋକମାନେ ଭୋଟ ଦ୍ଵାରା ସେମାନଙ୍କ ପ୍ରତିନିଧ୍‌ ପଠାଇଲେ । ସାବାଳକ 
ଭୋଟରମାନେ ରାଜ୍ୟ ବିଧାନ ସଭାପାଇଁ ପ୍ରତିନିଧ୍‌ ବାଛିଲେ । 
ଲୋକମାନେ ସାରା ଭାରତ ବର୍ଷରୁ ନିଜ ନିଜର ପ୍ରତିନିଧ୍‌ ଦିଲ୍ଲୀର 
ପାର୍ଲିଆମେଣ୍ଟ ପାଇଁ ବାଛିଲେ ! ରାଜ୍ୟ ବିଧାନ ସଭାର ସଦସ୍ୟମାନେ 
ପୁଣି ରାଜ୍ୟସଭାପାଇଁ ପ୍ରତିନିଧ୍‌ ନିର୍ବାଚନ କରନ୍ତି । ଶ୍ରୀ ସୁରେନ୍ଦ୍ରନାଥ 
ଦ୍ବିବେଦୀ ରାଜ୍ୟସଭା ଓ ଲୋକସଭାପାଇଁ ଦୀର୍ଘ ଅଠର ବର୍ଷ କାଳ 
ସାଂସଦ ଭାବରେ କାର୍ଯ୍ୟ କଲେ । 

୧୯୫୨ରୁ ୧୯୫୬ ମସିହା ପର୍ଯ୍ୟନ୍ତ ରାଜ୍ୟସଭା ଓ ୧୯୫୬ 
ରୁ ୧୯୭୦ ମସିହା ପର୍ଯ୍ୟନ୍ତ ଲୋକସଭାର ସଦସ୍ଯ ଭାବରେ ସେ 

ପ୍ରତିନିଧ୍‌ତ୍ଵ କରିଥ୍ଲେ । ଏହି ସମୟ ଭିତରେ ୧୯୬୨ ରୁ ୧୯୭୦ 
ପର୍ଯ୍ୟନ୍ତ ପ୍ରକା ସୋସାଲିଷ୍ଟ ପାର୍ଟର ନେତା ଭାବରେ ଏବଂ 
ପାଲିଆମେଣ୍ଡର ପବ୍ନିକ୍‌ ଅଣ୍ଡରଟେକିଂ କମିଟିର ଚେୟାରମ୍ୟାନ 
ହିସାବରେ ସେ କାମ କରିଥଲେ । 

ଶ୍ରୀଯୁକ୍ତ ଦ୍ଧିବେଦୀଙ୍କର ପାଲିଆମେଣ୍ଟର ଆଲୋଚନାରେ ଅଂଶ 
ଗ୍ରହଣ ଓ ବିତର୍କ ସାରା ଦେଶରେ ଚହଳ ପକାଇଥ୍ଲା | ଯେଉଁ ଆଦର୍ଶକୁ 
ସମ୍ମୁଖରେ ରଖି ସ୍ଵାଧୀନତା ଲାଭର ପ୍ରାକ୍‌କାଳରେ ସେ କଂଗ୍ରେସରୁ 
ଅଲଗା ହୋଇଥୁଲେ, ସାଂସଦ ଭାବରେ ସେ ସେହି ସବୂ ସମସ୍ୟା 
ଗୃହରେ ଉପସ୍ଥାପନ କରୁଥୁଲେ । 

କୃଷକ ଆନ୍ଦୋଳନ ସହିତ ମୂଳରୁ ସଂପୃକ୍ତ ଥବା ଶ୍ରୀ ଦ୍ଵିବେଦୀଙ୍କୁ 
ପାରିଆମେଣ୍ଟରେ କୃଷି ଓ କୃଷକ ସମସ୍ୟାର ଜଣେ ବିଶେଷଜ୍ଞ ଭାବରେ 
ମାନ୍ୟତା ଦିଆଯାଉଥ୍‌ଲା । ସେ ଭାରତ ସମ୍ଭିଧାନର ମୌଳିକ ସୃତ୍ରକୁ 
ଉପଲକ୍ଷ୍ୟକରି ସାମାଜିକ ଓ ଅର୍ଥନୀତିକ ସାମ୍ୟବାଦ ଉପରେ 
ସରକାରଙ୍କ ଦୃଷ୍ଟି ଆକର୍ଷଣ କରୁଥ୍‌ଲେ । ଭୂମିହୀନଙ୍କ ପାଇଁ ଭୂ -ବଣ୍ଟନ 
ଓ ଚାଷ ଜମି ସମସ୍ଯା ଉପରେ ସେ ସୂଚିନ୍ତିତ ମନ୍ତବ୍ୟ ପ୍ରଦାନ 
କରୁଥ୍ଲେ । 

ସାରା ଦେଶରେ ସାମାଜିକ ଓ ଅର୍ଥନୈତିକ ସାମ୍ୟ ଆଣିବା 
ପାଇଁ କେତେକ ରାଜ୍ୟର ଅବସ୍ଥା ଅନୁସାରେ ସ୍ଵତନ୍ତ୍ର ପାହ୍ୟା ପ୍ରଦାନ 
ପାଇଁ ସେ ଦାବି କରୁଥ୍‌ଲେ । ନମୂନା ସ୍ଵରୂପ, ସେ ଓଡ଼ିଶାର 
ତୂ-ବଣ୍ଟନ ବ୍ୟବସ୍ଥା ଓ କୃଷିଭିରିକ ଶିଳ୍ପ ସଂପର୍କରେ ସରକାରଙ୍କ ଦୃଷ୍ଟି 
ଆକର୍ଷଣ କରିଥ୍ଲେ । ଚାଷ ଜମିର ଉନ୍ନତି ନ ହେଲେ ଯଥେଷ୍ଟ ଫସଲ 


୩୪ 


Digitized by srujanika@gmail.com 


ଆମଦାନୀ ହେବନାହିଁ । ଚାଷରୁ ଉପ୍ନ ହେଉଥ୍‌ବା ଅର୍ଥକରୀ ଫସଲର 
ଉଚିତ୍‌ ବିନିଯୋଗ ନହେଲେ ଚାଷୀମାନେ ଆଗେଇ ପାରିବେନି । 
ଓଡ଼ିଶାର ଉପକୂଳ ଅଂଚଳରେ ଓ ଅନ୍ୟାନ୍ୟ ଜଳସେଚିତ ଅଞ୍ଚଳରେ 
ପ୍ରଚୂର ନଳିତା ଚାଷ ହୁଏ । ଓଡ଼ିଶାର ଚାଷୀମାନେ ଅନେକ ସମୟରେ 
କ୍ଷତି ସହି ପଶ୍ଚିମବଙଇ ଝୋଟକଳକୂ ଝୋଟ ବିକ୍ରି କରୁଥ୍‌ଲେ । 
ବ୍ୟବସାୟୀମାନେ ଚାଷୀଙ୍କୁ ଅନେକ ସମୟରେ ହଇରାଣ କରୁଥ୍‌ଲେ । 
ଶ୍ରୀ ଦ୍ଧିବେଦୀଙ୍କର ବଳିଷ୍ଠ ଯୁକ୍ତି ଫଳରେ ଧାନମଣ୍ଡଳ ଠାରେ ସରକାରୀ 
ଉଦ୍ୟମରେ କୋଣାର୍କ ଝୋଟକଳ ସ୍ଥାପିତ ହୋଇ ପାରିଛି । 

ବିରୋଧୀ ଦଳରେ ଥାଇ ବି ଶ୍ରୀ ଦ୍ବିବେଦୀ ସବୁ ସମୟରେ 
ଦେଶର ସର୍ବାଙ୍ଗୀନ ଉନ୍ନତି ପାଇଁ ସରକାରଙ୍କୁ ପ୍ରସ୍ତାବ ଦେଉଥ୍‌ଲେ ! 
ସରକାରୀ ନୀତି ନିୟମର ସେ କଠୋର ସମାଲୋଚନା କରୁଥ୍‌ଲେ ବି 
ତୂଛାଟାରେ କାରଣ ନଥାଇ ସେ ସରକାରଙ୍କୁ ବିରୋଧ କରୁ ନଥୁଲେ । 
ସେଥ୍ପାଇଁ ସେତେବେଳର ପ୍ରଧାନ ମନ୍ତ୍ରୀଙ୍କ ସମେତ ମନ୍ତ୍ରୀ ପରିଷଦର 
ବରିଷ୍ଠ ସଦସ୍ୟମାନେ ଶ୍ରୀ ଦ୍ଵିବେଦୀଙ୍କର ମତାମତକୁ ଧ୍ଯାନ ଦେଇ 
ଶୁଣୁଥ୍ଲେ | 

ପାଲିଆମେଣ୍ଟର ଆଲୋଚନାରେ ଭାଗନେବା ପୂର୍ବରୁ ଶ୍ରୀ 
ଦ୍ବିବେଦୀ ସେ ସଂପର୍କରେ ଗଭୀର ଭାବରେ ଅନୁଧ୍ୟାନ କରୁଥ୍‌ଲେ | 
ଆବଶ୍ୟକୀୟ ତଥ୍ୟ ଉପସ୍ଥାପନ ପାଇଁ ଯଥେଷ୍ଟ ପଢ଼ାପଢ଼ି କରି ନମୁନା 
ଉପସ୍ଥାପନ କରୁଥ୍ଲେ ¦! ଜଣେ ବିରୋଧୀ ଦଳର ସାଂସଦ ଭାବରେ 
ସେ ପାଲି ଆମେଣ୍ଟରେ ଯେପରି ସମ୍ମାନ ପାଉଥ୍‌ଲେ, ନିଜ 
ନିର୍ବାଚନମଣ୍ଡଳୀରେ ମଧ୍ଯ ସେହିପନି ଆଦର ପାଉଥ୍‌ଲେ । ସେ 

ସମୟରେ ଓଡ଼ିଶାର ଶାସନ କ୍ଷମତାରେ କଂଗ୍ରେସ ପାର୍ଟି ରହିଥ୍‌ଲେ ବି 
କେନ୍ଦ୍ରାପଡ଼ା ନିର୍ବାଚନମଣ୍ଡଳୀର ଭୋଟଦାତାମାନେ ତାଙ୍କୁ ଶ୍ରଦ୍ଧା ସମ୍ମାନର 
ସହିତ ନିର୍ବାଚିତ କରାଉଥ୍‌ଲେ । ତାଙ୍କ ନିବୀଚନ ମଶ୍ଡଳୀମାନଙ୍କରେ 
ଓଡ଼ିଶା ବିଧାନ ସଭା ପାଇଁ ଭୋଟଦାତାମାନେ କଂଗ୍ରେସକୁ ଭୋଟ 
ଦେଉଥ୍‌ଲେ । ମାତ୍ର ଦିଲ୍ଲୀ ପାଇଁ ଦ୍ଵିବେଦୀଙ୍କୁ ହିଁ ଭୋଟ ଦେଉଥ୍‌ଲେ । 
ନିର୍ବାଚନ ମଣ୍ଡଳୀର ଯେଉଁ ଅଞ୍ଚଳକୁ ଯାଅ, ସମସ୍ତେ କହନ୍ତି ‘ଦ୍ବିବେଦୀ 
ଆମର ଲୋକ” । 

ପ୍ରଧାନମନ୍ତ୍ରୀ ପଣ୍ଡିତ ଜବାହରଲାଲ ନେହେରୁ, ଶ୍ରୀଯୁକ୍ତ 
ଲାଲବାହାଦୂର ଶାସ୍ତ୍ରୀ, ଶ୍ରୀମତୀ ଇନ୍ଦିରା ଗାନ୍ଧି ଓ ରାଷ୍ଟ୍ରପତି ସାର 
ସର୍ବପଲ୍ଲୀ ରାଧାକ୍ରିଷ୍ଣନ୍‌ ପ୍ରମୁଖ ବିଶିଷ୍ଟ ବ୍ୟକ୍ତିମାନେ ଅନେକ ସମୟରେ 
ଦେଶର ଘଡ଼ିସନ୍ଧି ମୁହୁର୍ଭରେ ବି ନାନା ସମସ୍ଯା ସଂପର୍କରେ ଶ୍ରୀ 
ଦ୍ବିବେଦୀଙ୍କ ସହିତ ଆଲୋଚନା କରୁଥ୍‌ଲେ । ଚୀନ୍‌ ଭାରତ ଯୁଦ୍ଧ, 
ପାକସ୍ତାନ-ଭାରତ ଯୁଦ୍ଧ ସମୟରେ ଶ୍ରୀ ଦ୍ବିବେଦୀ ସରକାରଙ୍କ 
ସମୟୋଚିତ ପରାମର୍ଶ ପ୍ରଦାନ କରୁଥ୍‌ଲେ । ଯୁଦ୍ଧ ସମୟରେ ସୀମାନ୍ତ 
ଅଞ୍ଚଳ ବୁଲି ରି ପୋର୍ଟ ଦେବା ପାଇଁ ପର୍ଯ୍ୟବେକ୍ଷକଦଳଙ୍କ ସହିତ 
ଦ୍ଵବିବେଦୀଙ୍କୁ ପଠାଯାଇଥୁଲା । 
ସାପ ଲାଂଜଢରେ ବି ହାତ ମାରି ପାରନ୍ତି 

ଶ୍ରୀ ସୁରେନ୍ଦ୍ରନାଥ ଦ୍ଵିବେଦୀଙ୍କ ପାଲିଆମେଣ୍ଟ ଜୀବନକାଳ ଭିତରେ 
ନାନା ଘଟଣା ଓ ଅଘଟଣ ଘଟି ଯାଉଥାଏ । ଗୀର ଯେଉଁ ସୁରିଆ 
ଦିନେ ସେହି ଗାର ଜମିଦାରଙ୍କ ବିରୋଧରେ କୃଷକ ସଭାରେ ଡାକରା 
ଦେଇଥ୍‌ଲା, ସେ ପୂଣି ଭାରତବର୍ଷର ମହାମହା ବିରଶାଳୀ ଓ 

ପ୍ରଭାବଶାଳୀ ନେତାମାନଙ୍କ ବିରୋଧରେ କେବଳ ପାିଆମେଣ୍ଟ ନୁହେଁ 
ସାରା ଦେଶରେ ସ୍ଵର ଉଠାଇଲା । 


ଆଜି ସ୍ଵାଧୀନତାର ପଚାଶ ବର୍ଷ ପାଳନ ବେଳେ ଦୁର୍ନୀତି 
ଭ୍ରଷ୍ଟାଚାର ଶବ୍ଦ ଜନସାଧାରଣଙ୍କର ଦେହସୁହା ହୋଇଗଲାଣି । 
ନେତାମାନେ କି ଜନସାଧାରଣ ଏହାକୁ ନିତିଦିନିଆ ଧରାବନ୍ଧା ଅଭ୍ୟାସ 
ଭାବରେ ଧରିନେଲେଣି । ମାତ୍ର ସ୍ବାଧୀନତା ପାଇବାର ପନ୍ଦର ବର୍ଷ 
ଭିତରେ ଏ ଭ୍ରଷ୍ଟାଚାର ଦୁର୍ନୀତି ଶବ୍ଦଟା କାନକୁ ବଡ଼ ଅଡ଼ୁଆ ଅଡ଼ୂଆ 
ଲାଗୁଥ୍ଲା । ୧୯୬୩ ମସିହାରେ ପାିଆମେଣ୍ଟରେ ଉଚ୍ଚସ୍ତରରେ 
ଦୂର୍ନୀତି ସମ୍ପର୍କରେ ନାନା ଚାଞ୍ଚଲ୍ୟକର ତଥ୍ୟ ପ୍ରକାଶ ପାଇଲା ! ଶ୍ରୀ 
ଦ୍ବିବେଦୀ ଏ ସବୁ ତଥ୍ଯ ପ୍ରକାଶ କଲେ ଓ ସେଥ୍‌ରେ ସଫଳତା ବି 
ହାସଲ କଲେ | ପରେ ତଦନ୍ତ ହୋଇ ବ୍ୟଭିଚାର ଦୋଷରେ ଦଣ୍ତିତ 


ହୋଇଥ୍‌ବା ମନ୍ତ୍ରୀମାନଙ୍କୁ ଇସ୍ତଫା ଦେବାକୁ ପଡ଼ିଲା । 


ନାନା ଅଭିଯୋଗ ନେଇ ଶ୍ରୀ ଲାଲ ବାହା ଦୂର ଶାସ୍ତ୍ରୀଙ୍କ ସରକାର 
ବିରୋଧରେ ଶ୍ରୀ ଦ୍ବିବେଦୀ ଅନାସ୍ଥା ପ୍ରସ୍ତାବ ଆଗତ କରିଥୁଲେ । 
ଭାରତରେ ରାଜନୈତିକ ଭ୍ରଷ୍ଟାଚାର ସମ୍ବନ୍ଧରେ ଶ୍ରୀ ଜି. ଏଚ. ଭାର୍ଗବଙ୍କ 
ସହିତ ମିଶି ଶ୍ରୀ ଦ୍ବିବେଦୀ ଇଂରାଜୀରେ ଏକ ପୂସ୍ତକ ରଚନା କରିଥ୍‌ଲେ । 
ଏ ଭଳି ପଦକ୍ଷେପ ସାରା ଭାରତରେ ଚର୍ଚାର ବିଷୟ ହୋଇ ପଡ଼ିଥୁଲା । 
ଶ୍ରୀ ଦ୍ବିବେଦୀଙ୍କ ଅଭିଯୋଗ ଉପରେ ତଦନ୍ତ କମିଶନ ବସାଯାଇଥ୍‌ଲା । 


ଶ୍ରୀ ଦ୍ଧିବେଦୀଙ୍କର ଅଭିଯୋଗ କରିବାର ଧାରା ଭିନ୍ନ ଧରଣର 


ଥୁଲା | ସେ କୌଣସି ଖବରର ଟିକି ନିଖି ଅନୁସନ୍ଧାନ କଲାପରେ ହିଁ 

ସେ ସମ୍ପର୍କରେ ଅଭିଯୋଗ ଆଗତ କରୁଥ୍‌ଲେ ! ରାଜନୈତିକ ସ୍ତରରେ 
ଦୁର୍ନୀତି ବ୍ୟାପିବା ପାଇଁ ଶାସକ ଗୋଷ୍ଠୀ ବ୍ୟବସାୟୀମାନଙ୍କ ସହ 
ସଲାସୂତୁରା କରିଥାନ୍ତି । ତାକୁ ବାହାର କରିବା ଶ୍ରୀ ଦ୍ଵିବେଦୀଙ୍କର 
ଲକ୍ଷ୍ୟ ଥୁଲା ! ଯେଉଁ ବ୍ୟକ୍ତି ବିରୋଧରେ ଦୁର୍ନୀତି ଅଛି ବୋଲି ସେ 
ସନ୍ଧାନ ପାଉଥ୍‌ଲେ, ସେ ସବୂର ବ୍ୟଭ୍ିଗତ ଅନୁସନ୍ଧାନ ପରେ ସଂପୃକ୍ତ 
ମନ୍ତ୍ରୀଙ୍କୁ ଲେଖୁଥ୍‌ଲେ । ତା'ପରେ ସଂସଦରେ ଏହାକୁ ଆଗତ 
କରୁଥ୍ଲେ | ପାଲିଆମେଣ୍ଟ ଭିତରେ ଶ୍ରୀ ଦ୍ବିବେଦୀ ସଂପୃକ୍ତ ମନ୍ତ୍ରୀଙ୍କୁ 
ଯେତେ ପ୍ରକାର ଯୁକ୍ତି ତର୍କ ତେଢ଼ାମେଢ଼ା କଥା କହିଥ୍‌ଲେ ମଧ୍ଯ ବ୍ୟକ୍ତିଗତ 
ଭାବରେ ସେ କାହା ସହିତ ବିରୋଧ କରୁ ନ ଥୁଲେ | ସେଥ୍ପାଇଁ 
କୌଣସି ମନ୍ତ୍ରୀ ଶ୍ରୀ ଦ୍ିବେଦୀଙ୍କୁ ଭୁଲ୍‌ ବୂୃଝୁ ନ ଥ୍‌ଲେ । ବରଂ ଆଲୋଚନା 
ମାଧ୍ୟମରେ ତଥ୍ୟ ଖୋଜି ପାଉଥୂଲେ । 

ସରକାରଙ୍କ ବିରୋଧରେ ଅନାସ୍ଥା ପ୍ରସ୍ତାବ ଆଗତ କରି ତା'ର 
ଆଲୋଚନା ବେଳେ ଦ୍ବିବେଦୀଙ୍କୁ ବଡ଼ ସତର୍କତାର ସହିତ ତଉଲି ତଉଲି 
ଭାଷଣ ଦେବାକୁ ପଡ଼ୂଥ୍ଲା । ଦ୍ଧିବେଦୀଙ୍କର ଭାଷଣ ସମୟରେ କେହି 
ସଭ୍ୟ ବାହାରକୁ ଯାଉ ନ ଥୁଲେ । ଦର୍ଶକ ଗ୍ୟାଲେରୀ ପୂର୍ଣ୍ଣ 
ହୋଇଯାଉଥ୍‌୍ଲା । 

୧୯୭୦ ମସିହାରେ ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାଛି 
ପାଇିଆମେଣ୍ଟ ଭାଟ୍ଗିଦେଲେ । ସେହି ସମୟରୁ ଶ୍ରୀ ଦ୍ଵିବେଦୀଙ୍କର 
ପା୍ିଆମେଣ୍ଟର କାର୍ଯ୍ୟକାଳ ସମାପ୍ତ ହେଲା । ତାପରେ ଯେଉଁ ନିର୍ବାଚନ 
ହେଲା, ସେଥୁରେ ଶ୍ରୀ ଦ୍ବିବେଦୀ ମାତ୍ର ଅନ୍ଧ ସଂଖ୍ୟକ ଭୋଟରେ 
ପରାଜିତ ହେଲେ । 

କାମିକା ଲୋକଙ୍କ ପାଇଁ ଦାମିକା ସ୍କୃତି 

ପରାଧୀନ ଭାରତରେ କଳ କାରଖାନା ଥ୍ବା ରାଜ୍ୟ ଗୁଡ଼ିକରେ 
ଶ୍ରମିକ ସଙ୍ଗଠନମାନ ଗଢ଼ି ଉଠିଥ୍‌ଲା । ସେତେବେଳେ ଓଡ଼ିଶାରେ 
କେତୋଟି ଚାଉଳ କଳ, କୋଇଲା ଖଣି ଓ ଛାପାଖାନାକୁ ଛାଡ଼ିଦେଲେ 
ଆଉ କେଉଁ ଠାରେ ବେଶି ଶ୍ରମିକ ଦେଖାଯାଉ ନ ଥଲେ । ସ୍ଵାଧୀନତା 
ଆନ୍ଦୋଳନ ବେଳେ ଓଡ଼ିଶାରେ କୃଷକ ଆନ୍ଦୋଳନ ଓ ଗଡ଼ଜାତ 
ଆନ୍ଦୋଳନ ବ୍ୟାପକ ଆକାର ଧାରଣ କରିଥ୍‌ଲା। ସେ ସଂପର୍କରେ 
ଆଗରୁ ଆଲୋଚନା କରାଯାଇଛି । ସ୍ଵାଧୀନତା ଲାଭ ପରେ ଚୌଦ୍ଵାର 
ଓ ରାଉରକେଲାରେ ଶିଳ୍ପ ସଂସ୍ଥା ଗଢ଼ି ଉଠିଲା | ଏହି ସଂସ୍ଥାକୁ ଆଧାର 
କରି ଶ୍ରମିକ ସଙ୍ଗଠନ ବି ଗଢ଼ି ଉଠିଲା । 

ଧୂଳେଶ୍ଵର ବସ୍ତିଆ ଶ୍ରୀ ଦ୍ଵିବେଦୀଙ୍କ ପ୍ରରୋଚନାରେ କଲେଜ 
ଛାତ୍ରାବସ୍ଥାରୁ ହିଁ ସାଂଗଠନିକ କାର୍ଯ୍ୟ କରୁଥ୍‌ଲେ । ପରେ ପରେ ସେ 
ଶ୍ରମିକ ସଂଗଠନ ଗଢ଼ିଲେ । ସୋସାଲିଷ୍ଟ ପାର୍ଟିର ନେତାମାନେ 
ସର୍ବଭାରତୀୟ ସ୍ତରରେ “ହିନ୍ଦ ମଜଦୁର ସଭା ଗଢ଼ି ଶ୍ରମିକ ସଂଗଠନ 
ଚଳାଇ ଆସୁଥ୍‌ଲେ । ଧୂଳେଶ୍ଵର ବସ୍ତିଆ ରାଉରକେଲାରେ ଏହାର 
ଏକ ଶାଖା ‘ରାଉରକେଲା ମଜଦୂର ସଭା” ଗଢ଼ି ଏଠାରେ ଶ୍ରମିକ 
ସଂଗଠନ କାର୍ଯ୍ୟ ଚଳାଇଲେ ! ରାଉରକେଲା ମଜ୍ଚଦୂର ସଭାରେ ଶ୍ରୀ 
ବାଙ୍କ ବିହାରୀ ଦାସ ପ୍ରଥମ ସଭାପତି ଓ ଧୂଳେଶ୍ଵର ବସ୍ତିଆ ସମ୍ପାଦକ 
ହେଲେ । 

୧୯୬୭ ମସିହାରେ ଧୂଳେଶ୍ଵର ବସ୍ତିଆଙ୍କର ମର୍ମନ୍ତୁଦ ମୃତ୍ୟୁ 
ପରେ ସୁରେନ୍ଦ୍ରନାଥ ଦ୍ଵିବେଦୀଙ୍କ ଡାକରାରେ ଆସି ଶ୍ରମିକ ନେତା ଶ୍ରୀ 

ରାଜକିଶୋର ସାମନ୍ତରାୟ ଏହାର ସମ୍ପାଦକ ହେଲେ । ଶ୍ରୀ ସୁରେନ୍ଦ୍ରନାଥ 
ଦ୍ବିବେଦୀ ଏହି ସଙ୍ଗଠନର ସଭାପତି ଭାବରେ ନିର୍ଦ୍ଦେଶନା ଦେଲେ । 
ଶ୍ରୀ ଦ୍ବିବେଦୀ ଅରୁଣାଚଳ ପ୍ରଦେଶର ରାଜ୍ୟପାଳ ଭାବରେ ଯୋଗଦାନ 
କରିବା ପର୍ଯ୍ୟନ୍ତ ହିଁ ଏହି ସଂଗଠନର ସଭାପତି ଭାବରେ କାର୍ଯ୍ୟ 
କରୁଥ୍ଲେ ! 

ଶ୍ରୀ ଦ୍ଵିବେଦୀଙ୍କର ନିର୍ଦ୍ଦେଶନାରେ ଶ୍ରମିକ ନେତା ଧୃଳେଶ୍ଵର 
ବସ୍ତିଆଙ୍କର ସ୍କୃତିର କ୍ଷା ପାଇଁ ରାଉରକେଲାରେ ବସ୍ତିଆ ସ୍ୃତି ସଦନ 
ଗଢ଼ାଗଲା ! ସାଧାରଣ ଶ୍ରମିକମାନଙ୍କର ଚାନ୍ଦାରେ ଏହା ଆଜି ଏକ 
ବିରାଟ ଅନୁଷ୍ଠାନରେ ପରିଣତ ହୋଇଛି । ଏହା ଆଜି କେବଳ ଗୋଟିଏ 
ସ୍ଥତି-ସୌଧ ନୁହେଁ, ଶିଛ-ତାଲିମ୍‌ ସାଂସ୍କୃତିକ ସଂଗଠନର କେନ୍ଦ୍ର ରୂପେ 
ପ୍ରତିଷ୍ଠିତ ହୋଇପାରିଛି । ଜଣେ ଶ୍ରମିକ ନେତାଙ୍କ ପାଇଁ ଶ୍ରମିକ ଭାଇ 
ଭଉଣୀମାନଙ୍କର ଅନୁଦାନରେ ଏ ଯେଉଁ ଅନୁଷ୍ଠାନଟି ଗଢ଼ି ଉଠିଛି 
ତାହାର ପ୍ରତିଟି କାର୍ଯ୍ୟରେ ଶ୍ରୀ ଦ୍ରିବେଦୀଙ୍କର ପ୍ରତ୍ୟକ୍ଷ ପ୍ରେରଣା ରହିଛି । 

ଏହି ସଦନ ପରିସରରେ ସାଂସ୍କୃତିକ କେନ୍ଦ୍ର ସହିତ ଚାରି ଗୋଟି 
ମୁଖ୍ୟ ବିଭାଗ କାର୍ଯ୍ୟ କରୁଛି ।ସେଗୁଡ଼ିକ ହେଲା - (କ) ଏସିଆ 
ଶ୍ରମିକ ବିକାଶ ପ୍ରତିଷ୍ଠାନ (ଖ) ରାଉରକେଲା ଶିଳ୍ପ ତାଲିମ୍‌ କେନ୍ଦ୍ର 
(ଗ ) ନବକ୍ଷ ଚୌଧୂରୀ ଲାଇବ୍ରେରୀ ଓ (ଘ) ଶ୍ରମିକ ବିଦ୍ୟାପୀଠ । 
ଏ ସମସ୍ତ ଅନୁଷ୍ଠାନ ବିଶ୍ଵବିଦ୍ୟାଳୟର ସ୍ଵୀକୃତିପ୍ରାପ୍ତ ସଂସ୍ଥା । 

ଜଣେ ଶ୍ରମିକ ନେତାଙ୍କର ସ୍କୃତି ରକ୍ଷା ସହିତ, ରାଉରକେଲା 
ଶ୍ରମିକ ଭାଇ ଭଉଣୀ ଓ ତାଙ୍କ ପରିବାର ସଦସ୍ୟମାନଙ୍କ ଉନ୍ନତି ପାଇଁ 
ଏହା ଏକ ପରିପୂର୍ଣ୍ଚ ପ୍ରତିଷ୍ଠାନ । 

ସୂରୁଯ ଯେଉଁଠି ପହିଲେ ହସେ 

ଶ୍ରୀଯୁକ୍ତ ସୁରେନ୍ଦ୍ରନାଥ ଦ୍ବିବେଦୀ ସ୍ୟ ରାଜନୀତିରୁ ଅବସର 
ଗ୍ରହଣ କରି ନାନା ପ୍ରକାର ସାଙ୍ଗଠନିକ କାର୍ଯ୍ୟରେ ଲାଗି ପଡ଼ିଲେ । 
ଜଣେ ପୋଖତ ରାଜନୀତିଜ୍ଞ ଭାବରେ ସରକାରୀ ଦଳ କି ବିରୋଧୀ 
ଦଳ ସମସ୍ତଙ୍କର ସେ ପ୍ରୀତିଭାଜନ ହୋଇ ପାରିଥୁଲେ । ଶ୍ରୀ ଚନ୍ଦ୍ରଶେଖର 
ଭାରତର ପ୍ରଧାନମନ୍ତ୍ରୀ ଥ୍ବାବେଳେ ଶ୍ରୀ ଦ୍ଵବିବେଦୀଙ୍କୁ ଅରୁଣାଚଳ 
ପ୍ରଦେଶର ରାଜ୍ୟପାଳ ଭାବରେ ଯୋଗଦାନ କରିବା ପାଇଁ ଅନୁରୋଧ 
କରାଯାଇଥୁ୍ଲା | ନାନାକଥା ଭାବି ଶ୍ରୀ ଦ୍ବିବେଦୀ ଏଥୁରେ ସମ୍ମତି ପ୍ରଦାନ 
କରିଥଲେ | 

ଆଗରୁ ବିଭିନ୍ନ ସମୟରେ ତାଙ୍କୁ ରାଜ୍ୟପାଳ ପଦ ଯଚା 
ଯାଇଥ୍୍‌ଲେ ମଧ୍ଯ ସେ ନାହିଁ କରି ଆସିଥ୍‌ଲେ । ରାଜନୀତିର ନିଆଁ 
ସହିତ ଖେଳିବାକୁ ଯିଏ ଚାହେଁ, ତାକୁ ରାଜ୍ୟପାଳ ଭାବରେ ଅଳଙ୍କତ 
ଆସନ କିପରି ପସନ୍ଦ ହୁଅନ୍ତା ? ସତ୍ୟକଥା ଓ ସ୍ପଷ୍ଟ କଥା କହି ସେ 
ସମସ୍ତଙ୍କ ଦୃଷ୍ଟି ଆକର୍ଷଣ କରୁଥ୍ଲେ । ଭାରତୀୟ ସାଧାରଣତନ୍ତ୍ର 
ରାଷ୍ଟ୍ରରେ ରାଜ୍ୟପାଳ ପଦବୀର ଆବଶ୍ଯକତା ନାହିଁ ବୋଲି ସେ 
ବାରମ୍ବାର କହି ଆସିଥ୍‌ଲେ । ଏପରିକି ସେ ରାଜ୍ୟପାଳ ଥ୍ବାବେଳେ 
ବି ସେହି କଥା ଉଠାଇ ବିତର୍କର ଝଡ଼ ଉଠାଇଥ୍‌ଲେ । ସେ ଯାହା 
ହେଉ, ଏକ ଚାଲେଞ୍ଜ ନେଇ ସେ ଅରୁଣାଚଳ ପ୍ରଦେଶର ରାଜ୍ୟପାଳ 
ଭାବରେ ଯୋଗଦାନ କଲେ । ଏହି ସମୟ ଭିତରେ ଶ୍ରୀ ଚନ୍ଦ୍ରଶେଖର 
ପ୍ରଧାନମନ୍ତ୍ରୀ ପଦରୁ ଯାଇ ଶ୍ରୀ ନରସିଂହ ର।ଓ ପ୍ରଧାନମନ୍ତ୍ରୀ ଭାବରେ 
ଯୋଗ ଦେଇଥ୍‌ଲେ । 

୧୯୯ ୧ ମସିହା ମାଇଁ +।।ସ ୨୬ ତାରିଖରେ ସେ ଥିପଚାରିକ 
ଭାବରେ ରାଜ୍ୟପାଳ ଦାୟିତ୍ବ ଗ୍ରହଣ କଲେ ! ଅରୁଣାଚଳ ପ୍ରଦେଶର 
ରାଜଧାନୀ ଇଟାନଗରରେ ଖୁବ୍‌ ଜାକଜମକରେ ଶପଥ ଗ୍ରହଣ ଉତ୍ସବ 
ଅନୁଷ୍ଠିତ ହେଲା । ସେ ଅରୁଣାଚଳ ପ୍ରଦେଶ ଯିବା ଆଗଦିନ ସନ୍ଧ୍ୟାରେ 
ବସ୍ତିଆ ଭବନ ଆଗ ପଡ଼ିଆରେ ଏକ ବିରାଟ ସମ୍ବର୍ବନା ଉତ୍ସବ ଅନୁଷ୍ଠିତ 
ହୋଇଥଲା । ରାଉରକେଲାର ସମସ୍ତ ଅନୁଷ୍ଠାନର କର୍ମକର୍ରା, ସବ୍ର 
ସଂପ୍ରଦାୟର ଜନସାଧାରଣ ତାଙ୍କୁ ଭବ୍ୟ ସମ୍ବର୍ବନା ପ୍ରଦାନ କରିଥ୍‌ଲେ | 
ଥାଳିପଟାଜି ମାରୁଥ୍ବା ଜନସାଧାରଣଙ୍କୁ ଶ୍ରୀ ଦ୍ବିବେଦୀ ହସ ହସ ମୁହଁରେ 
ଉଦ୍ବୋଧନ ଦେଇ କହିଥ୍‌ଲେ, ˆ ମୁଁ ପ୍ରଲୋଭିତ ହୋଇ ରାଜ୍ୟପାଳ 
ପଦବୀକୁ ଗ୍ରହଣ କରୁନାହିଁ; ଏକ ଚ୍ୟାଲେଞ୍ଜ ନେଇ ଯାଉଛି । ‘ଗୋଆର 
ରାଜ୍ୟପାଳ ପଦବୀକୁ ପ୍ରତ୍ୟାଖ୍ୟାନ କରି ଅରୁଣାଚଳ ପ୍ରଦେଶ ଯାଉଛି । 
ଯେଉଁଠି ମୋ ନୀତିର ବିରୋଧ ହେବ, ସେଇଠୁ ଫେରି ଆସିବି ।” 

ଭାରତର ପହିଲି ସୃର୍ଯ୍ୟ ଯେଉଁଠି ହସି ଉଠେ, ସେ ରାଜ୍ୟ 
ଅରୁଣାଚଳ ପ୍ରଦେଶ । ରାଜ୍ୟର ତିନି ପାଖରେ ଅନ୍ୟ ଦେଶର 
ଆନ୍ତର୍ଜାତିକ ସୀମାରେଖା । ତେଉଢ଼େଉକା ଗଗନ ଛୁଆଁ ପାହାଡ଼ ପର୍ବତ 
ହିମାଳୟର ଅଂଶ ବିଶେଷ । କେତେକ ଅଞ୍ଚଳ ବରଫର ଆସ୍ତରଣ 
ଭିତରେ ବର୍ଷର ଅଧୁକାଂଶ ସମୟ ଢାଙ୍କି ହୋଇଥାଏ । ରେଳପଥ 
ନାହିଁ । କଳକାରଖାନା ନାହିଁ । ପ୍ରକୃତିର ରଙ୍ଗିଲା ରୂପ ହସି ହସି ଉଠେ । 
ପ୍ରତି ବର୍ଗ କିଲୋମିଟର ଏରିଆରେ ହାରାହାରି ମାତ୍ର ଦଶଜଣ ଲୋକ । 
ଗୋଟିଏ ପାହାଡ଼ରୁ ଆର ପାହାଡ଼ଟି ଅଲଗା । ଗୋଟିଏ ସ୍ଥାନରୁ ଆର 
ସ୍ଥାନର ଲୋକ ବି ଅଲଗା ! ସମୁଦାୟ ଛବିଶଟି ଜାତିର ଲୋକ ବାସ 


୪୨ 


Digitized by srujanika@gmail.com 


କରନ୍ତି । ସେମାନଙ୍କ ମଧ୍ୟରେ ˆ ୪” କଥ୍ତ ଭାଷା । କୌଣସି ଭାଷାର 
ଲିପି ନାହିଁ । ସରଳ ଆଦିମ ପ୍ରକୃତିର ମନଭୁଲା ଆଦିମ ରାଜ୍ୟଟିଏ । 
ଶାନ୍ତ ଅଞ୍ଚଳ | ସେଇ ରାଜ୍ୟର ପ୍ରଥମ ନାଗରିକ ରାଜ୍ୟପାଳ ହେବା 
ପାଇଁ ଶ୍ରୀ ଦ୍ବିବେଦୀ ବାଛିନେଲେ । ଆଉ ରହିଲେ ଯାଇ ରାଜଧାନୀ 
ଇଟାନଗରର ରାଜଭବନରେ । 


ଜଣେ ରାଜ୍ୟପାଳର ଅନୁଭୂତି ବହିରେ ଶ୍ରୀ ଦ୍ବିବେଦୀ ଏଇପରି 
ଲେଖ୍ଛନ୍ତ, ' ‘ଅରୁଣାଚଳ ରାଜଭବନର ଅବସ୍ଥିତି ଅତି ସୌନ୍ଦର୍ଯ୍ୟମୟ ! 
ଏକ ପ୍ରକାଣ୍ଡ ହର୍ମ୍ୟ । ସମୁଦ୍ର ପତ୍ତନ ଠାରୁ ୨୫୦୦ ଫୁଟ ଉଚ୍ଚ | ×× 
ଅରୁଣାଚଳର ଜଳବାୟୁ ଆର୍ଦ୍ ଓ କାଲୁଆ ! ବର୍ଷରେ ସାତମାସ ଏଠି 
ବର୍ଷ। ହୁଏ । ହିମାଳୟର ଅଂଶଭାବେ, ସେଠାକାର ପର୍ବତରେ 
ପଥରଠାରୁ ମାଟି ବେଶି । ଖାଲି ଛୋଟ ଛୋଟ ପାହାଡ଼ । ବର୍ଷାଦିନେ 
ମାଟି ଧସି ବୋହି ଆସେ । ରାସ୍ତାରେ ଚଳାଚଳ ବନ୍ଦ । ଇଟାନଗର 
ଅନେକ ସମୟରେ ପୂର୍ଣ୍ଣ ଭାବରେ ବିଛିନ୍ନ ହୋଇପଡ଼େ । 


ରାଜଭବନର ପରିବେଶ ସେ ଦୃଷ୍ଟିରୁ ଯଥେଷ୍ଟ ସୌମ୍ୟ । ସକାଳ 
ଚାରିଟା ବେଳକୁ ସୂର୍ଯ୍ୟାଲୋକ ପଡ଼େ ସେଠାରେ । ରାଜଭବନରେ 
ସୁନ୍ଦର କୋଠାଘର ଗୁଡ଼ିଏ । ହଲ୍‌, ସମ୍ମିଳନୀ କକ୍ଷ, ଅତିଥ୍‌ ଭବନ ! 
ଚାରିପଟେ ସବୁଜ ଘାସର ପଡ଼ିଆ । ଫୁଲ ବଗିଚା । ପ୍ରଥମ ମହଲାକୁ 
ଉଠିଲେ ସବୁସ୍ଥାନ ଦେଖାଯାଏ - ଅନବଦ୍ୟ, ଲାସ୍ୟମୟୀ, ଅପୂର୍ବ 
ମେଘମାଳା ପୃଥ୍ବୀକୁ ଛୁଇଁ ଛୁଇଁ ଆକାଶରେ ଘୁରୁଥାଆନି । ପର୍ବଚର 
ଚୂଡ଼ା ଛୁଅଁନ୍ତି । ପ୍ରକୃତି କେତେ ରଙ୍ଗ ଢଙ୍ଗରେ ଚ୍ିତ୍ର ଆଙ୍କିଦିଏ । 

ଚାରିପଟେ ଉଚ୍ଚ ପାଚେରି । କଡ଼ା ପହରା । ଭିତରକୁ ପଶିବା 
ଭାରି କଷ୍ଟ । କେନ୍ଦ୍ରୀୟ ରିଜର୍ଭ ପୋଲିସ୍‌ ବିଭିନ୍ନ ସ୍ଥାନରେ ଚ୍େକ୍‌ଗେଟ୍‌ 
କରି ଜଗିଥାନ୍ତି । ଭିତରେ ପଦାତିକ ବାହିନୀ ବି ଥାଆନ୍ତି । ସବ୍ର ମିଶାଇ 
ଭାବିଲେ ତାହା ଗୋଟିଏ ଦୂର୍ଗ ପରି ଲାଗେ !”? 

ଜୀବନସାରା ପଘା ଛିଣ୍ଡା ବାଛୁରୀ ଭଳିଆ ଖୋଲା, ସ୍ଵାଧୀନ 
ଭାବରେ ଜୀବନ ବିତାଇଥ୍‌ବା ଶ୍ରୀ ଦ୍ଵିବେଦୀଙ୍କୁ ଏ ପ୍ରକାର ବନ୍ଧନ 
ଭିତରେ କିପରି ବା ସୁଖ ଲାଗିବ ? ମର୍ଯ୍ୟାଦା ଦୃଷ୍ଟିରୁ ସବ୍ର ରାଜ୍ୟପାଳଙ୍କୁ 
ଏମିତି ସମ୍ଭମ ଭିତରେ ବନ୍ଦୀ କରି ରଖାଯାଏ । ଅପଥରେ ପଥ ତିଆରି 
କରୁଥ୍ବା ଶ୍ରୀ ଦ୍ବିବେଦୀ ଏଇଠି ଚାହିଁଲେ କିଛି ପରିବର୍ଭନ । ନୂଆ 
ବାଟ, ନୂଆ କଥା ! ଜୀବନସାରା ଜନସାଧାରଣଙ୍କ ସହିତ ଖୋଲାଖୋଲି 
ଭାବରେ ଜୀବନ ବିତାଇଥୁବା ଶ୍ରୀ ଦ୍ବିବେଦୀ ଚାହିଁଲେ, ରାଜ୍ୟପାଳଙ୍କ 
ସହିତ ଜନସାଧାରଣ ମିଶନ୍ତୁ । ରାଜ୍ୟପାଳ ବି ଜନସାଧାରଣଙ୍କ ସହିତ 
ମିଶନ୍ଧୁ । 

ଏ କାମ ରାଜଭବନରୁ ହିଁ ଆରମ୍ଭ ହେଲା । ରାଜ୍ୟପାଳ ଶ୍ରୀ 
ଦ୍ଧିବେଦୀ ଆରମ୍ଭ କଲେ । ପ୍ରତି ସପ୍ତାହରେ ଦୁଇଦିନ ଲୋକଙ୍କ ପାଇଁ 
ରାଜଭବନ ଗେଟ୍‌ ଖୋଲି ଦିଆଗଲା । ଲୋକେ ଆସିଲେ | ସେମାନଙ୍କ 
ଆପତି ଅଭିଯୋଗ ଜଣାଇଲେ । ଶ୍ରୀ ଦ୍ବିବେଦୀ ଲୋକମାନଙ୍କର 
ହାରିଗୁହାରି ଶୁଣି ତା'ର ପ୍ରତିକାର ପାଇଁ ଅଫିସରମାନଙ୍କୁ ଆଦେଶ 
ଦେଉଥାଆନ୍ତି । କାର୍ଯ୍ୟକ୍ରମଟି ବେଶ୍‌ ଲୋକପ୍ରିୟ ହେଲା । 

ପ୍ରତି ଶନିବାର ରବିବାର ରାଜଭବନ ଗେଟ୍‌ ଖୋଲା ରହିଲା । ` 
ବହୁଲୋକ ରାଜଭବନ ବୁଲି ଦେଖ୍ବାକୁ ଆସୁଥ୍‌ଲେ । ସାଧାରଣ 

ଭାବରେ ଆପରି ଅଭିଯୋଗ ବି ଶୁଣାଉଥ୍‌ଲେ । ରାଜ୍ୟପାଳଙ୍କ ତରଫରୁ 
ଅସହାୟ ଛାତ୍ରଛାତ୍ରୀଙ୍କ ପାଇଁ ସାହାଯ୍ୟର ବ୍ୟବସ୍ଥା ବି କରାଗଲା | 

ରାଜ୍ୟପାଳମାନେ ସାଧୀରଣତଃ ରାଜଭବନର ଯେଉଁ କଟକଣା 
ଭିତରେ ରହନ୍ତି, ଶ୍ରୀ ଦ୍ଧବିବେଦୀ ସେ ବନ୍ଧନକୁ ହୂଗୁଳା କରିବାକ୍‌ ଲାଗିଲେ । 
ବେଶି ବେଶି ଲୋକଙ୍କ ସହ ଭେଟିବା ପାଇଁ ରାଜଭବନରୁ ରାଜପଥକୁ 
ଓହ୍ଲାଇ ଆସିଲେ । ପ୍ରତିଦିନ ସହରର ବିଭିନ୍ନ ରାସ୍ତାରେ ବୁଲିବାକୁ 
ଲାଗିଲେ । ରାସ୍ତାରେ ବୁଲିଲା ବେଳେ ରାଜ୍ୟପାଳଙ୍କ ବ୍ୟକ୍ତିଗତ ସୁରକ୍ଷା 
ଦାୟିତ୍ଵରେ ଥ୍‌ବା କର୍ମଚାରୀମାନେ ନାନା କାରଣରୁ ବ୍ଯସ୍ତ ହୋଇ 
ଯାଉଥ୍ଲେ | ରାଜ୍ୟପାଳଙ୍କୁ କେହି କାଳେ ଟେକାଟିଏ ପକାଇ ଦେବ ! 
ଶ୍ରୀ ଦ୍ଧିବେଦୀ ବୁଲିବା ସମୟରେ ସୁରକ୍ଷା ବାହିନୀକୁ ସାଙ୍ଗରେ ନ ଯିବା 
ପାଇଁ କହୁଥ୍ଲେ । 

ଶିଶୁ ପ୍ରିୟ ଶ୍ରୀ ଦ୍ବିବେଦୀ ସାଥ୍‌ରେ ମିଠାଇ ଧରି ଯାଆନ୍ତି । 
ବାଟରେ ପିଲାମାନଙ୍କୁ ବାଣ୍ଡନ୍ତି । ପିଲାମାନେ ଆହୁରି ଉଲ୍ଲସିତ ହୁଅନ୍ତି । 
‘ରାଜ୍ୟପାଳ କି ଜୟ” ବୋଲି ସ୍ଲୋଗାନ ଦିଅନ୍ତି । ଅନେକ ଲୋକ 
ଖୋଲାଖୋଲି ଭାବରେ ଆସି ହାରିଗୁହାରି ଶୁଣାନ୍ତି । ଏ ସମ୍ପର୍କରେ 
ଶ୍ରୀ ଦ୍ବିବେଦୀ କହନ୍ତି - ‘ଯେତେ ବଡ଼ ପଦବୀର ଲୋକ ହେଉ ପଛେ, 
ସେ ଜନସାଧାରଣଙ୍କ ସହିତ ମିଶୁ । ଗଣତାନ୍ତିକ ରାଜ୍ୟରେ ଏହି ପ୍ରଥା 
ଚାଲୁ ହେବା ଉଚିତ । 

ରାଜ୍ୟପାଳ ଭାବରେ ଶ୍ରୀ ଦ୍ବିବେଦୀ ଦୁଇବର୍ଷ ତିନିମାସ ମାତ୍ର 
ରହିଥ୍ଲେ ! ଜନସାଧାରଣ, ରାଜ୍ୟ ସରକାର ଓ କେନ୍ଦ୍ର ସରକାରଙ୍କ 
ସହିତ ତାଙ୍କର ଉତ୍ତମ ସମ୍ପର୍କ ଥୁଲା । ମାତ୍ର ଅରୁଣାଚଳର ପାଣିପାଗ 
ତାଙ୍କୁ ସହିଲା ନାହିଁ । ଦେହ ଖରାପ ହେଲ ! ଶ୍ରୀ ଦ୍ବିବେଦୀ ଅରୁଣାଚଳର 

ଜନସାଧାରଣଙ୍କ ସ୍ବେହ +? 4 ବଞ୍ତ ହୋଇ ରାଜ୍ୟପାଳ ପଦବୀରୁ 
ଇସ୍ତଫା ଦେଲେ । ଅରୁଣାଚଳ ପ୍ରଦେଶ ଛାଡ଼ିଲେ । 

କେନ୍ଦ୍ର ସରକାରଙ୍କ ତରଫରୁ ତାଙ୍କୁ ଜାତିର ଜନକ ମହାମ୍ମା 
ଗାନ୍ଧିଙ୍କର ୧୨୫ ତମ ଜୟନ୍ତୀ ଉତ୍ସବ ଜାତୀୟ ସମିତିର ଆବାହକ 
ପଦବୀ ପ୍ରଦାନ କରାଗଲା ! ଏହି ପଦବୀ କେନ୍ଦ୍ର କ୍ୟାବିନେଟ୍‌ ମନ୍ତ୍ରୀ 
ପାହ୍ୟାର । ଏହାର ମୁଖ୍ୟ କାର୍ଯ୍ୟାଳୟ ଦିଲ୍ଲୀଠାରେ । ଶ୍ରୀ ଦ୍ବିବେଦୀ 
ଏହି ନୂତନ କାର୍ଯ୍ୟରେ ଯୋଗଦାନ କରି ଦିଲ୍ଲୀରେ ଅବସ୍ଥାନ କଲେ । 
ଜାତିର ଜନକଙ୍କ ଜୟନ୍ତୀ ଉତ୍ସବ ନାନା ଭାବରେ ସମାହିତ କରି ନିଜ 
କର୍ମ ଦକ୍ଷତାର ପରିଚୟ ପ୍ରଦାନ କଲେ । 
କାମ ଅନେକ - ପଥ ବହୁ ଦୂର 

ଶ୍ରୀ ଦ୍ବିବେଦୀ ବର୍ଭମାନ ରାଉରକେଲାରେ ଅବସ୍ଥାନ କରୁଛନ୍ତି । 
ସାଙ୍ଗଠନିକ କାମ ସେମିତି ଚାଲିଛି । ବୟସ ବଢ଼ି ବଢ଼ି ଚାଲିଛି, ମନ 
କିନ୍ତୁ ବ୍ରଢ଼ା ହୋଇନି । ଉତ୍ସାହ କମିନି, ସାହସ କମିନି । ଶରୀର ଅବଶ୍ୟ 
ଦୁର୍ବଳ ହୋଇଯାଉଛି, ମନଟା ଏବେ ବି କଅଁଳା ବାଛୁରୀ ପରି | କାମ 
କରିବା ପାଇଁ ବେପରୁଆ ଭାବ । ଅନେକ ସମୟରେ ଶରୀର ଗୁରୁତର 
ଭାବରେ ଅସୃସ୍ଥ ହୋଇଛି, ମାତ୍ର ତାଙ୍କର ମନର ବଳ, ଧୈର୍ଯ୍ୟ 
ଡାକ୍ତରମାନଙ୍କୁ ଚକିତ କରି ପକାଇଛି । ଯେପରି ତାଙ୍କ ଆଗରେ 
ଗୋଟିଏ ଧାଡ଼ି ଲେଖା ହୋଇଛି ଓ ସେ ସେହି ଧାଡ଼ିକି ପଢ଼ି ପଡ଼ି 
ଆଗେଇ ଯାଉଛନ୍ତି - ‘କାମ ଅନେକ - ପଥ ବହୁଦୂର । 

